

आईएमएफ ने भारत के यूपीआई को दुनिया का सबसे बड़ा रियल-टाइम पेमेंट सिस्टम माना

बढ़ता राजस्थान

नई दिल्ली (एजेंसी)। अंतरराष्ट्रीय मुद्रा कोष (आईएमएफ) ने भारत के युनिफाइड पेमेंट्स इंटरफेस (यूपीआई) को लेनदेन की मात्रा के आधार पर दुनिया के सबसे बड़े रियल-टाइम पेमेंट सिस्टम के रूप में मान्यता दी है। यह जानकारी सरकार ने सोमवार को दी। वित्त राज्य मंत्री पंकज चौधरी ने लोकसभा में एक लिखित उत्तर में बताया कि यह तथ्य आईएमएफ की जून 2025 की रिपोर्ट 'बढ़ते खुदरा डिजिटल भुगतान (इंटरऑपरेबिलिटी की वैल्यू)' में दर्ज किया गया है।

यूपीआई वैश्विक सूची में शीर्ष पर

इसके अलावा, एसीआई वर्ल्डवाइड की 'ग्राम टाइम फॉर रियल-टाइम 2024' रिपोर्ट के अनुसार, वैश्विक रियल-टाइम भुगतान प्रणाली में 49व्न हिस्सेदारी और 129.3 अरब लेनदेन के साथ यूपीआई वैश्विक सूची में शीर्ष पर है। ब्राजील 14व्न बाजार हिस्सेदारी और 37.4 अरब लेनदेन के साथ दूसरे स्थान पर है, जबकि थाईलैंड 8व्न हिस्सेदारी और 20.4 अरब लेनदेन के साथ तीसरे स्थान पर है। चीन 6% हिस्सेदारी और 17.2 अरब लेनदेन के साथ चौथे स्थान पर है। केंद्रीय मंत्री ने आगे कहा कि छोटे व्यापारियों को यूपीआई समेत डिजिटल भुगतान प्रणालियों को अपनाने में सहायता देने के लिए सरकार, भारतीय रिजर्व बैंक (आरबीआई) और भारतीय राष्ट्रीय भुगतान निगम (एनपीसीआई) द्वारा समय-समय पर कई पहल की गई हैं।

जापान में 7.6 तीव्रता का भूकंप

सुनामी की छोटी लहरें आनी शुरू; 50 किमी की गहराई में केंद्र था

टोक्यो (एजेंसी)। जापान में आओमोरी प्रान्त के पास 7.6 तीव्रता का भूकंप आया है। देश की मौसम विज्ञान एजेंसी ने आओमोरी, इवाते और होकाइडो प्रान्तों के लिए सुनामी की चेतावनी जारी की है। आओमोरी में सुनामी की छोटी लहरें आनी शुरू हो गई हैं। फिलहाल उनकी ऊंचाई 40 सेमी तक है। यहां 3 मीटर तक कंची लहरें उठ सकती हैं। भूकंप का केंद्र जापान के तट से 70 किमी दूर समुद्र में 50 किमी की गहराई में था। फिलहाल किसी के तरह के जान-माल के नुकसान की जानकारी नहीं है। जापान सबसे ज्यादा भूकंप वाले देशों में शामिल-जापान दुनिया के सबसे ज्यादा भूकंप प्रभावित देशों में से एक है। यह चार बड़े टेक्टोनिक प्लेटों पर बसा है और प्रशांत महासागर के रिंग ऑफ फायर का हिस्सा है। हर साल यहां करीब 1500 भूकंप आते हैं, जिनमें से ज्यादातर हल्के होते हैं।

करूर भगदड़ के बाद एक्टर विजय की पहली रैली

9 दिसंबर की पुडुचेरी रैली में होगी QR कोड से एंट्री, रैड शो की मंजूरी नहीं

पुडुचेरी (एजेंसी)। तमिलनाडु के करूर में भगदड़ के बाद अभिनेता और टीवीके प्रमुख एक्टर विजय पहली बार रैली करेंगे। पुलिस ने 9 दिसंबर को पुडुचेरी में सख्त सुरक्षा नियमों के साथ रैली की मंजूरी दी है। QR कोड से रैली में एंट्री मिलेगी और केवल 5000 लोगों को शामिल होने की इजाजत है। प्रशासन ने रोड शो की अनुमति नहीं दी है। पुडुचेरी पुलिस ने उत्पन्न एक्सपेंस ग्राउंड में होने वाली इस सभा में प्रवेश केवल पार्टी की तरफ से जारी किए गए फन्डकोड पास के आधार पर देने का आदेश दिया है। रैली में विजय सुबह 10 बजे से 12 बजे के बीच नैन से भाषण देंगे। पुलिस ने यह भी स्पष्ट किया है कि विजय के कार्यक्रम में किसी भी तरह का रोड शो नहीं होगा और केवल नियंत्रित जनसभा की अनुमति है। सुरक्षा और भीड़ प्रबंधन को ध्यान में रखते हुए पुलिस ने बच्चों, गर्भवती महिलाओं, बुजुर्गों, दिव्यांगों से कार्यक्रम में न आने की अपील की है।

उत्तराखंड में बर्फबारी, तापमान में भारी गिरावट

केदारनाथ में तापमान माइनस 17डिग्री, पिथौरागढ़ और चमोली में मौसम खराब

देहरादून (एजेंसी)। उत्तराखंड के पहाड़ों में सोमवार दोपहर को भारी बर्फबारी हुई है। पहाड़ पूरी तरह से सफेद नजर आ रहे हैं। चमोली के ऊंचाई वाले इलाकों में सुबह से ही बर्फबारी जारी है, जिससे आज रात से पूरे प्रदेशभर में ठंड बढ़ जाएगी और कल से पहाड़ी इलाकों में पाला गिरेगा। पिथौरागढ़ में मौसम खराब हुआ है। उत्तराखंड के 3 जिलों में आज बारिश और बर्फबारी का अलट है, जिसमें उत्तरकाशी, चमोली और पिथौरागढ़ शामिल हैं। वहीं आज केदारनाथ और बद्रीनाथ में भी बारिश और बर्फबारी की संभावना है। केदारनाथ में तो तापमान माइनस 13डिग्री और बद्रीनाथ में माइनस 14डिग्री चल गया है।

लोकसभा में वंदे मातरम् के 150 साल पूरे होने पर चर्चा की शुरुआत

कांग्रेस ने वंदे मातरम् के टुकड़े किए : मोदी

बढ़ता राजस्थान

नई दिल्ली (एजेंसी)। पीएम मोदी ने सोमवार को लोकसभा में वंदे मातरम् के 150 साल पूरे होने पर चर्चा की शुरुआत की। उन्होंने एक घंटे की स्पीच में कहा, वंदे मातरम् अंग्रेजों को करारा जवाब था, ये नारा आज भी प्रेरणा दे रहा। आजादी के समय महात्मा गांधी को भी यह पसंद था। उन्हें यह गीत नेशनल एंथम के रूप में दिखता था। पीएम ने कहा, उनके लिए इस गीत की ताकत बड़ी थी। फिर पिछले दशकों में इसके साथ इतना अन्याय क्यों हुआ। वंदे मातरम् के साथ विश्वासघात क्यों हुआ। वो कौन सी ताकत थी, जिसको इच्छा पूज्य बापू की भावनाओं पर भी भारी पड़ी। पीएम मोदी ने एक घंटे की स्पीच में वंदे मातरम् 121 बार, देश 50, भारत 35, अंग्रेज 34, बंगाल 17, कांग्रेस का 13 बार जिक्र किया। उन्होंने वंदे मातरम् के रचयिता बंकिम चंद्र चटर्जी का नाम 10 बार, नेहरू 7 बार, महात्मा गांधी 6 बार, मुस्लिम लीग 5 बार, जिन्ना 3 बार, संविधान 3 बार, मुसलमान 2 बार, तुष्टिकरण 3 बार कहा।

जिन्ना के सामने झुके नेहरू

मोदी ने कहा कि मोहम्मद अली जिन्ना ने लखनऊ से 15 अक्टूबर 1936 को वंदे मातरम् के खिलाफ नारा बुलंद किया। कांग्रेस के तत्कालीन अध्यक्ष जवाहरलाल नेहरू को अपना सिंहासन डोलता दिखा। पीएम ने कहा कि बजाय इसके कि नेहरू मुस्लिम लीग के आधारहीन बयानों को करारा जवाब देते, उसकी निंदा करते, लेकिन उल्टा हुआ। उन्होंने वंदे मातरम् की ही पड़ताल शुरू कर दी।

प्रियंका का सवाल- वंदे मातरम् पर आज बहस क्यों : जितने साल मोदी पीएम, उतने साल नेहरू जेल में रहे



लोकसभा में सोमवार को वंदे मातरम् के 150 साल पूरे होने पर जारी चर्चा में प्रियंका गांधी ने सवाल पूछा कि ये गीत 150 साल से देश की आत्मा का हिस्सा है। 75 सालों से लोगों के दिल में बसा है। फिर आज इस पर बहस क्यों हो रही है मैं बताती हूं- क्योंकि बंगाल का चुनाव आ रहा। मोदी जी उसमें अपनी भूमिका निभाना चाहते हैं। मैं कहूं- मोदी जी अब वह पीएम नहीं रहे जो पहले थे। जहां तक नेहरू जी की बात है। जितने साल मोदी पीएम रहे, उतने साल नेहरू जेल में रहे थे। इससे पहले चर्चा की शुरुआत पीएम मोदी ने कहा कि कांग्रेस ने वंदे मातरम् के



टुकड़े किए। जवाहरलाल नेहरू जिन्ना के सामने झुके थे। वंदे मातरम् आजादी के समय से प्रेरणा का स्रोत था तो फिर उसके साथ पिछले दशक में अन्याय क्यों हुआ। भाजपा सांसद अनुराग ठाकुर ने कहा- वंदे मातरम् राष्ट्रभक्तों के लिए एनर्जी है। कुछ लोगों को इससे एलर्जी है। अब जिन्ना के मुत्रा को भी वंदे मातरम् से दिक्रत है। सप्ता प्रमुख और सांसद अखिलेश यादव ने कहा, जिस वंदे मातरम् ने आजादी के आंदोलन को जोड़ा, आज के दुरारवादी लोग उसी से देश को तोड़ना चाहते हैं। वंदे मातरम् गाने के लिए नहीं, बल्कि निभाने के लिए है।

बंकिम चंद्र ने 1875 में लिखा था, आनंदमठ में छपा था

भारत के राष्ट्रगीत वंदे मातरम् को बंकिम चंद्र चटर्जी ने 7 नवंबर 1875 को अक्षय नवमी के पावन अवसर पर लिखा था। यह 1882 में पहली बार उनकी पत्रिका वंगदर्शन में उनके उपन्यास आनंदमठ के हिस्से के रूप में छपा था। 1896 में भारतीय राष्ट्रीय कांग्रेस के अधिवेशन में रवींद्रनाथ टैगोर ने मंच पर वंदे मातरम् गाया। यह पहला मौका था जब यह गीत सार्वजनिक रूप से राष्ट्रीय स्तर पर गाया गया। कभी में मौजूद हजारों लोगों की आंखें नम थीं।

जिला प्रमुख और प्रधानों को लेकर बड़ा फैसला

222 पंचायत समितियों का कार्यकाल होगा खत्म; एसडीएम जिला कलेक्टर होंगे प्रशासक

बढ़ता राजस्थान

जयपुर। राजस्थान में पंचायत समिति में प्रधानों और जिला परिषद में जिला प्रमुख का कार्यकाल धीरे-धीरे खत्म होता जा रहा है। कार्यकाल पूरा होने के बाद यहां प्रशासकों की नियुक्ति हो रही है। पंचायती राज संस्थाएं (ग्राम पंचायत) में कार्यकाल पूरा होने के बाद सरकार ने यहां मौजूदा सरपंच को ही प्रशासक के तौर पर लगा दिया था, लेकिन पंचायत समितियों में ऐसा नहीं है। सरकार ने यहां अब प्रधान की जगह उपखंड अधिकारी को प्रशासक के तौर पर लगाने का फैसला किया है। वहीं जिला प्रमुख की जगह जिला कलेक्टर प्रशासक होंगे। ग्रामीण विकास एवं पंचायती राज संस्थान की तरफ से जारी आदेशों के मुताबिक 11 दिसंबर तक प्रदेश की जितनी भी पंचायत समितियों का कार्यकाल खत्म हो रहा है, वहां संबंधित एसडीएम को प्रशासक के तौर पर नियुक्त किया जाएगा।

222 पंचायत समितियों का कार्यकाल होगा खत्म-राज्य में इस महीने करीब 222 पंचायत समितियों का कार्यकाल पूरा होने जा रहा है।

ये पंचायत समितियां उदयपुर, टोंक, सीकर, राजसमंद समेत 21 जिलों में हैं। वहां पिछले महीने सरकार ने जयपुर, जोधपुर और कोटा नगर निगमों का कार्यकाल पूरा होने के बाद वहां संभागीय आयुक्तों को प्रशासक के तौर पर लगाया था।

इन 21 जिला परिषदों में कलेक्टर होंगे प्रशासक-जैसलमेर, उदयपुर, बाड़मेर, अजमेर, पाली, भीलवाड़ा, राजसमंद, नागौर, बांसवाड़ा, बीकानेर, बूंदी, चित्तौड़गढ़, चूरू, डूंगरपुर, हनुमानगढ़, जालौर, झालावाड़, झुंझूं, प्रतापगढ़, सीकर, टोंक। प्रदेश की ज्यादातर



सरपंचों की तर्ज पर प्रधान कर रहे थे कार्यकाल बढ़ाने की मांग

सरपंचों की तर्ज पर ही प्रधान कार्यकाल बढ़ाने की मांग कर रहे थे। इसे लेकर प्रधानों ने पंचायतीराज मंत्री से लेकर कई स्तर पर बात की थी। मुख्यमंत्री तक भी मांग पहुंचाई गई। आखिर में सरकार ने प्रधानों की मांग नहीं मानी और पहले अपनाई जाती रही व्यवस्था के अनुसार एसडीएम को प्रशासक लगाने का फैसला किया है।

पंचायतों का कार्यकाल पूरा होने के बाद चुनाव समय पर नहीं हुए। सरकार ने मौजूदा सरपंचों को ही प्रशासक बनाकर कार्यकाल बढ़ा दिया था। सरपंचों और वार्ड पंचों की एक कमेटी बनाकर चुनाव होने तक उसे ही प्रशासक के पावर दे दिए।

जयपुर-कोटा में बम ब्लास्ट की धमकी

कोचिंग सेंटर, कलेक्ट्रेट और हाईकोर्ट परिसर खाली करवाया, सेना ने संभाला मोर्चा

बढ़ता राजस्थान

कोटा। राजस्थान में सोमवार को कोटा में कलेक्ट्रेट, कोचिंग सेंटर और जयपुर में राजस्थान हाईकोर्ट को बम से उड़ाने की धमकी मिली। धमकी के ईमेल के बाद पुलिस, सेना और सुरक्षा एजेंसियां एक्टिव हो गईं। तीनों परिसर की संच की गई। कोटा में कलेक्टर की ऑफिशियल आईडी पर आए ईमेल में लिखा था-कोटा कलेक्ट्रेट और जवाहर नगर इलाके में स्थित शिखर कोचिंग को आरडीएक्स बम से उड़ाना जाएगा। ईमेल के बाद परिसर खाली करवाया गया। पुलिस, डॉग स्कॉड, बम निरोधक दस्ता के साथ सेना के जवान भी जांच में जुट गए। तीनों जगह सर्च के दौरान कोई संदिग्ध वस्तु नहीं मिली कोटा कलेक्टर पीयूष समारिया ने बताया-सोमवार सुबह करीब 7:20 बजे धमकी भरा ईमेल आया था। इसमें किसी शख्स ने केरल से होने का दावा करते हुए जिम्मेदारी ली। इससे पहले, 5 दिसंबर को भी जयपुर में हाईकोर्ट को बम से उड़ाने की धमकी मिली थी।



सम्पादकीय

चुनाव आयोग का सही विचार, मतदाता सूचियों का विशेष गहन पुनरीक्षण जल्द और जरूरी

चुनाव आयोग को केवल इस पर विचार ही नहीं करना चाहिए कि मतदाता सूचियों का विशेष गहन पुनरीक्षण यानी एसआइआर एक निश्चित अवधि में हो, बल्कि उसे अपने इस विचार को अमल में लाने के लिए कोई ठोस व्यवस्था भी बनानी चाहिए। यह ठीक नहीं कि 2002-03 के बाद से अब जाकर एसआइआर कराने का फैसला लिया गया। यह मानने के पर्याप्त कारण हैं कि इतने लंबे अंतराल के बाद एसआइआर होने के चलते विपक्षी दलों को यह माहौल बनाने का बहाना मिल गया कि चुनाव आयोग कोई नया-अनोखा काम कर रहा है।

औसत लोग भी इससे अवगत नहीं थे कि एसआइआर चुनाव आयोग का एक संवैधानिक दायित्व है और उसे समय-समय पर कराया ही जाना चाहिए। जनगणना की तरह एक निश्चित अंतराल पर एसआइआर केवल इसलिए नहीं होना चाहिए, क्योंकि यह चुनाव आयोग की जिम्मेदारी है। इसकी आवश्यकता इसलिए भी बढ़ गई है, क्योंकि अब

आज का इतिहास




बढ़ता राजस्थान

9 दिसंबर की महत्त्वपूर्ण घटनाएँ

- 2013 - इंडोनेशिया में बिनटारो के समीप ट्रेन हादसे में सात की मौत और 63 घायल।
- 2012 - मेक्सिको में विमान दुर्घटनाग्रस्त होने से सात लोगों की मौत।
- 2011- आग की लपटों और ज़हरीले धुएँ से घिरे कोलकाता के एएमआरआई (आमरी) अस्पताल में 'रम्या राजन' और 'पी.के. विनीथा' ने मानवता और बहादुरी की अतुलनीय मिसाल पेश की। अपनी जान की परवाह न करते हुए दोनों ने आठ मरीजों को सुरक्षित निकाल लिया, पर एक अन्य मरीज़ को बचाने के प्रयास में उनकी मौत हो गई।
- 2008- इसरो ने यूरोप के प्रसिद्ध उपग्रह प्रणाली विशेषज्ञ ईईटीएम एस्ट्रीस के लिए सेटेलाइट का निर्माण किया।
- 2007 - पूर्व प्रधानमंत्री बेनजीर भुट्टो ने पाकिस्तानी सरकार के साथ अपने सभी सम्बंध समाप्त करने की घोषणा की।
- 2006 - पाकिस्तान ने परमाणु क्षमता युक्त मध्यम दूरी के प्रक्षेपास्त्र 'हफ़-3 गज़नवी' का परीक्षण किया।
- 2003 - रूस में मास्को के मध्य भाग में विस्फोट से छह लोगों की मौत और कई घायल।
- 2002 - जॉन स्रो अमेरिका के नये वित्तमंत्री बने।
- 2001 - यूनाइटेड नेशनल पार्टी के नेता रानिल विक्रमसिंघे ने श्रीलंका के प्रधानमंत्री पद की शपथ ली; तालिबान में नार्दन एलांयस का विमान दुर्घटनाग्रस्त, 21 मरे।
- 2000 - दक्षिण कोरिया का दर्जा विकासशील देश से बढ़कर विकसित देश किया गया।
- 1998 - रूस द्वारा आर्कटिक सागर में अपक्रांतिक परमाणु परीक्षण किया गया, आस्ट्रेलियाई क्रिकेट खिलाडि़यों शेन वार्न और मार्क वॉ ने एक भारतीय सट्टेबाज़ से 1994 में पाकिस्तान दौदे पर रिश्त लेने की बात स्वीकारी।
- 1992 - प्रिंस चार्ल्स और प्रिंसेस डायना ने अलग होने की औपचारिक रूप से घोषणा की।
- 1946 - सविधान सभा की पहली बैठक नयी दिल्ली के कांस्टीट्यूतल हॉल में हुई।
- 1941 - चीन ने जापान, जर्मनी और इटली के खिलाफ युद्ध की घोषणा की।
- 1931 - जापानी सेना ने चीन के जेहोल प्रांत पर हमला किया।
- 1924 - हार्लैंड और हंगरी के बीच व्यापार संधि पर हस्ताक्षर।
- 1917 - जनरल अलेनबाय के नेतृत्व में ब्रिटिश सेना ने यरुशलम पर कब्ज़ा किया।
- 1910 - फ्रांसीसी सेनाओं ने मोरक्को के बंदरगाह शहर अगादीर पर कब्ज़ा किया।
- 1898 - बेल्टर मठ की स्थापना।
- 1873 - हिज एक्सेलेंसी जार्ज बैरिंग वायसराय तथा भारत के गवर्नर जनरल ने 'म्योर कॉलेज' की आधारशिला रखी।

गृह प्रवेश



आनन्द और अहंकार दोनों की राशि एक ही हैं लेकिन अहंकार उर्मिला के इस कथन पर ये कहता कि अभी तो बिजी हूं समय मिलेगा तब आऊंगा या फिर यूं भी कह सकता कि मैं तो नहीं आ रहा जब समय था तब याद नहीं किया अब आने का क्या लाभ।

लघु कथा



बढ़ता राजस्थान

जीवन-रेखा

छुटियाँ बिताकर, चलते समय उसने, बैठक की इयोड़ी पर गुमसूम बैठे काका के चरण छुए, तो काका ने, आशीर्वाद के लिए अपना हाथ, उसके सिर पर रख दिया आच्छ्यों बेट्टा ! हुंस्यारी सीं जइए। मैं तो इब तुनै जाता नै बी ना देख सकूँ, आँख फूटगी।

वह द्रवित हो उठा। समूचा अतीत, किसी चलचित्रा की भाँति, एकाएक उसकी आँखों के सामने घूम गया। यह वर्षों पुराना सिलसिला है, लगभग बीस वर्ष लम्बा। वह जब भी बाहर जाता था, काका हमेशा दूर तक छोड़ने जाता थे उसे। उसके बार-बार मना करने पर भी, उनका मन लौटने को नहीं होता था- ‘थोड़ी दूर ओर, थोड़ी दूर ओर’ करते-करते वह एक-डेढ़ किलोमीटर दूर तक चले जाते थे, उसके साथ। उसके बाद भी, तब तक टकटकी लगाए देखते रहते, जब तक वह आँखों से ओझल नहीं हो जाता था। लेकिन आज, आँखों के बुझ जाने के कारण, पुत्र-विछोह की सारी पीड़ा को, काका अन्दर-ही-अन्दर पीए जा रहे थे।



वर्षों के विस्तार में फैला जीवन कितनी जल्दी सिमट जाता है ! उसे लगा, जैसे काका ने जीवन के अन्तिम छोर पर क्रदम रख दिया है। उनका अगला कदम कहीं पड़ेगा, यह सोचते ही वह काँप उठा। वह जाते हुए, बार-बार मुड़कर, काका को देखता रहा। काका बिल्कुल वैसे ही बैठे थे; बुझे हुए, जड़वत् और उदास।

हैल्य टिप्स



बढ़ता राजस्थान

कब्ब से परेशान रात को दूध के साथ लें 1 चीज, सुबह उठते ही पेट होगा साफ

कब्ब या कान्तिपेशन एक ऐसी समस्या है, जिससे आजकल ज्यादातर लोग परेशान हैं। इसका मुख्य कारण है हमारा गलत खानपान और खराब जीवनशैली। जंक फूड का अधिक सेवन, पानी कम पीना, स्मोकिंग, तनाव और नींद की कमी के कारण कब्ब की समस्या हो सकती है। कब्ज होने पर मल काफी सख्त हो जाता है, जिसकी वजह से मल त्यागने में काफी परेशानी होती है। कब्ज के कारण अक्सर पेट में गड़बड़ी, दर्द और सूजन जैसी समस्याओं का सामना भी करना पड़ता है। अगर लंबे समय तक कब्ब का इलाज न किया जाए, तो यह बवासीर समेत कई गंभीर बीमारियों का कारण बन सकता है।

कब्ब में कैसे फायदेमंद है दूध और घी?

कब्ब की समस्या से छुटकारा पाने के लिए आप दूध और घी का सेवन कर सकते हैं। दरअसल, घी एक प्राकृतिक लैक्सेटिव है। यह मल को मुलायम बनाता है, जिससे उसे बाहर निकालना आसान हो जाता है। साथ ही, यह आंतों को मॉइस्चराइज करता है, जिससे बॉवेल मूवमेंट सही रहता है। वहीं दूध में मौजूद लैक्टिक एसिड आंतों में मौजूद विषाक्त पदार्थों को बाहर निकालने में मदद करता है, जिससे कब्ब में राहत मिलती है। यह पेट की मांसपेशियों को आराम देने में मदद करता है, जिससे आंतों की गति बढ़ती है और मल त्याग में आसानी होती है।

हैल्य टिप्स



बढ़ता राजस्थान

कब्ब में कैसे फायदेमंद है दूध और घी?

कब्ब की समस्या से छुटकारा पाने के लिए आप दूध और घी का सेवन कर सकते हैं। दरअसल, घी एक प्राकृतिक लैक्सेटिव है। यह मल को मुलायम बनाता है, जिससे उसे बाहर निकालना आसान हो जाता है। साथ ही, यह आंतों को मॉइस्चराइज करता है, जिससे बॉवेल मूवमेंट सही रहता है। वहीं दूध में मौजूद लैक्टिक एसिड आंतों में मौजूद विषाक्त पदार्थों को बाहर निकालने में मदद करता है, जिससे कब्ब में राहत मिलती है। यह पेट की मांसपेशियों को आराम देने में मदद करता है, जिससे आंतों की गति बढ़ती है और मल त्याग में आसानी होती है।

कब्ब में कैसे करें दूध और घी का सेवन?

कब्ब से छुटकारा पाने के लिए आप रात को सोने से पहले एक गिलास दूध में एक चम्मच घी डालकर पी सकते हैं। इसके लिए आप एक गिलास गुनगुना दूध लें। इसमें एक चम्मच घी डालें और अच्छी तरह मिक्स कर लें। फिर इसे तुरंत पी लें। नियमित रूप से इसका सेवन करने से सुबह पेट आसानी से साफ होगा और कब्ब की समस्या से छुटकारा मिलेगा।

आज का राशिफल

हमारे अनुभवी ज्योतिषियों की टीम के अनुसार आप कई विविध लक्ष्यों की पूरा करेंगे। क्या आप यह जानना चाहते है कि आपके जीवन के ऐसे कौनसे क्षेत्र है, जहां आपके सितारे बुलंद रहेंगे और दूसरी तरफ, आपको किस बातों से सावधान रहना चाहिए। हम न सिर्फ हमारे काम में और जटिल मुद्दों को सुलझाते वक्त सकारात्मक ऊर्जा को महसूस करेंगे, बल्कि पारम्परिक संबंधों में भी, जहां यह स्थानान्तरण हमें संतुष्ट और बातचीत में लाभ प्रदान करेंगा



मेष

आज का दिन आपके लिए कुछ खास रहने वाला है। आपके जीवन में कुछ बड़े बदलाव आएंगे, जिनको लेकर आप काफी उत्साहित रहेंगे। सिंगल लोग अपने प्यार को पाकर काफी खुश होंगे, उनके परिवार के सदस्यों से भी विवाह प्रस्ताव को मंजूरी मिल सकती है।



वृष

आज का दिन आपके लिए सरकारी मामलों में बढ़िया रहने वाला है। वरिष्ठ सदस्यों का पूरा सहयोग मिलेगा। आप के सोर्स बढ़ेंगे। आप परिवार के सदस्यों के साथ कुछ महत्वपूर्ण योजनाओं को लेकर बातचीत करेंगे।



मिथुन

आज का दिन आपके लिए कार्यक्षेत्र में बढ़िया रहने वाला है। आपके पारिवारिक रिश्ते भी पहले से बेहतर रहेंगे, लेकिन आपकी कोई शारीरिक समस्या उभरेगी, जो आपकी टेशनों को बढ़ाएगी।



कर्क

आज का दिन आपके लिए किसी नई प्रॉपर्टी की खरीदारी के लिए रहेगा। आपकी पद प्रतिष्ठा बढ़ने से खुशी होगी। रोजगार को लेकर इधर-उधर भटक रहे लोगों को कोई शुभ सूचना सुनने को मिल सकती है।



सिंह

आज आपके दिए गए सुझावों से लोग प्रभावित होंगे और आप अपने पारिवारिक मामलों को भी मिल बैठकर निपटाएंगे। आपके कुछ शत्रु आपको परेशान करने की कोशिश करेंगे।



कन्या

आज का दिन आपके लिए धन-धान्य में वृद्धि लेकर आने वाला है। आप जिस काम में हाथ डालेंगे, उसमें आपको अच्छी सफलता मिलेगी। भाग्य का आपको पूरा साथ मिलेगा। आपको किसी पैतृक संपत्ति की प्राप्ति होने से आपका मन काफी खुश रहेगा।



तुला

आज का दिन आपके लिए प्रसन्नता दिलाने वाला रहेगा। एक साथ कई काम हाथ लगने से आपकी व्याकरणता बढ़ सकती हैं। आप किसी से यदि कोई लेनदेन करेंगे, तो पूरी लिखापद्वी करके करें, नहीं तो बाद में आपका कोई नुकसान हो सकता है।



वृश्चिक

आज आपको अपनी सेहत पर पूरा ध्यान देना होगा। संतान पक्ष की ओर से आपको आज कोई खुशखबरी सुनने को मिल सकती है। परिवार के सदस्यों के साथ समय बिताने का आपको मौका मिलेगा।



धनु

आज का दिन अपने कामों में बदलाव करने के लिए रहेगा। यदि आपका धन कहीं फंसा हुआ था, तो उसके भी आपको मिलने की पूरी संभावना है, लेकिन आप जीवनसाथी से किसी बात को लेकर नाराज हो सकते हैं।



मकर

आज का दिन आपके लिए समस्याओं से छुटकारा दिलाने वाला रहेगा, लेकिन आपको अपने माता-पिता की सेहत पर थोड़ा ध्यान देना होगा और संतान के कहने में आकर आप कोई बड़ा इन्वेस्टमेंट करने से बचें।



कुंभ

आज का दिन आपके लिए रेंशनों से भरा रहने वाला है। आप अपनी मेहनत पर भरोसा रखें और कामों में ओगे बढ़ें। आपको अपने पिताजी। से काम को लेकर बातचीत करनी होगी।



मीन

आज का दिन आपके लिए खर्चों से भरा रहने वाला है। वैवाहिक जीवन खुशनुमा रहेगा। आपको अपनी इडकमी को ध्यान में रखकर व्यय करने होंगे। आप किसी अजनबी पर भरोसा ना करें। आप किसी नए काम को करने की शुरुआत कर सकते हैं।

भाजपा ने सुशासन पखवाड़ा कार्यक्रम के लिए नियुक्त किए प्रभारी और सहप्रभारी

बढ़ता राजस्थान

सवाई माधोपुर (राकेश शर्मा)। भारतीय जनता पार्टी राजस्थान के 2 वर्ष सफलतम पूर्ण होने के उपलक्ष्य में सुशासन पखवाड़ा के तहत आयोजित होने वाले कार्यक्रमों के सफल क्रियान्वयन एवं संचालन हेतु जिला अध्यक्ष मानसिंह गुर्जर ने जिला टोली एवं विधानसभा टोली की नियुक्ति निम्न अनुसार की जाती है। जिला प्रवक्ता सुरेन्द्र शर्मा ने बताया कि सुशासन पखवाड़ा के लिए जिला प्रभारी जगदीश अग्रवाल, जिला सहप्रभारी सुरेश चंद्र जैन,सह प्रभारी गंगाशंकर शर्मा, सवाई माधोपुर के विधानसभा प्रभारी लालचंद गौतम सहप्रभारी सत्यनारायण धाकड़,रामपाल बालोट,खंडार विधानसभा के प्रभारी बाबूलाल मीना सहप्रभारी हरिओम गर्ग, रामहरि जाट गंगपुर विधानसभा के प्रभारी विनोद अटल सहप्रभारी दीपक सिंहल,उदयसिंह गुर्जर,बामनवास विधानसभा के प्रभारी विजय प्रधान सहप्रभारी प्रेमदेवी मीणा, कृष्ण पोसवाल को नियुक्त किया है।

सगाई में दूल्हा और दुल्हन ने की नई मिसाल पेश, पौधा लगाकर दिया पर्यावरण संरक्षण का संदेश



बढ़ता राजस्थान

सवाई माधोपुर (राकेश शर्मा)। सवाई माधोपुर जिला मुख्यालय पर भाजपा युवा मोर्चा के जिला उपाध्यक्ष मुरली गौतम के लग्न सगाई समारोह मे में दूल्हा और दुल्हन ने नई मिशाल पेश की। भाजपा जिला प्रवक्ता सुरेन्द्र शर्मा ने बताया कि जिला उपाध्यक्ष मुरली गौतम एवं उनकी वधु ने रिंग सेरेमनी के बाद जिलाध्यक्ष मानसिंह गुर्जर की उपस्थिति में पौधारोपण किया और पर्यावरण संरक्षण का संदेश दिया। सगाई समारोह में जिलाध्यक्ष मानसिंह गुर्जर सहित भाजपा के वरिष्ठ पदाधिकारीगणों ने विवाह समारोह में उपस्थित होकर वर वधु को आशीर्वाद प्रदान किया। उपस्थित अतिथियों ने वर वधु की इस पहल की सराहना की और पर्यावरण संरक्षण को बढ़ावा देने के लिए ऐसे कार्य को सराहनीय पहल बताई।

कैफे की आड़ में चल रहा था हुक्का बार,पुलिस ने की कार्यवाही

कैफे संचालक समेत 10 युवकों को किया गिरफ्तार



बढ़ता राजस्थान

टोंक(पुरूषोत्तम जोशी)। शहर में कैफे की आड़ में हुक्का बार पर पुलिस ने कार्रवाई का खुलासा किया। सीओ सिटी मृत्युंजय मिश्रा ने प्रेस कॉन्फ्रेंस कर बताया कि डीएसटी ने कैफे पर छापामार कार्रवाई की। कैफे की आड़ में हुक्का बार संचालन पर इस्ज़्र प्रभारी ओमप्रकाश चौधरी ने कार्रवाई की। इस दौरान सदर इलाके में पेराडाइज कैफे और कोतवाली इलाके में ग्रीन बोल्ट कैफे पर कार्रवाई की। दोनों कैफे संचालक अद्वानान और आदिल समेत 10 युवकों को गिरफ्तार किया। कार्रवाई के दौरान 2 बाइक, 3 स्कूटी जब्त की। यहां बड़ी संख्या में हुक्के, फ्लेवर से भरे हुक्के और फ्लेवर के डिब्बे जब्त किए। पुलिस ने दोनों थाने में अलग-अलग मामले दर्ज किए।

अतिरिक्त पुलिस अधीक्षक का पुनः टोंक पदस्थापित होने पर महात्मा गांधी जीवन दर्शन समिति टोंक द्वारा किया गया स्वागत



बढ़ता राजस्थान

टोंक(पुरूषोत्तम जोशी)। नवनियुक्त अतिरिक्त पुलिस अधीक्षक रतनलाल भार्गव का सूत की माला/दुपट्टा एवं महात्मा गांधी जी की छाया चित्र भेंट कर किया स्वागत। महात्मा गांधी जीवन दर्शन समिति (शांति एवं अहिंसा विभाग पूर्व राजस्थान सरकार) के जिला संयोजक सुनील बंसल , टोंक ब्लाक संयोजक विकास विजयवर्गीय, सह-संयोजक जावेद इकबाल , एड. कैलाश सैनी, एड.विकास चौधरी जिला युवा संयोजक एड.संजय सिंह गुर्जर सहित सदस्यों ने अतिरिक्त पुलिस अधीक्षक से मुलाकात कर शहर की विभिन्न विषय पर चर्चा के साथ पुनः टोंक नियुक्ति पर उनका सम्मान किया। साथ ही महात्मा गांधी जीवन दर्शन समिति के सदस्यों ने नशा मुक्त टोंक अभियान पहल के लिए भी आग्रह किया। अतिरिक्त पुलिस अधीक्षक रतनलाल भार्गव ने टोंक जिले में अपराधियों में भय आम जन भय मुक्त की बात कही।

बढ़ता

टोंक-सवाई माधोपुर

हलचल : मंत्रिमंडल विस्तार से पहले मंत्री किरोड़ी लाल मीना ने दिया बड़ा बयान, सियासी गलियारों में मच गई हलचल

बढ़ता राजस्थान

सवाई माधोपुर (राकेश शर्मा)। राजस्थान में मंत्रिमंडल विस्तार को लेकर पिछले कई महीनों से चल रही चर्चाएं एक बार फिर तेज हो गई हैं। राजस्थान के कृषि मंत्री किरोड़ी लाल मीना ने कहा कि अभी तो मैं उप (डिप्टी सीएम) भी नहीं बना।

कुछ करने लायक तो बनूं। मंत्री के इस बयान ने मंत्रिमंडल विस्तार की सियासी चर्चाओं को हवा दे दी है। दौसा जिले के महुवा में अखिल भारतीय जाटव समाज संगठन की ओर से आयोजित समाज उत्थान समारोह को संबोधित करते हुए मंत्री डॉ. किरोड़ी लाल मीना कहा कि क्षेत्र का विकास कराना मेरी और डिप्टी सीएम डॉ. प्रेमचंद बैरवा की जिम्मेदारी है। इसी बीच लोगों ने महुवा को जिला बनाने की मांग उठा दी। जिस पर किरोड़ी मीना ने कहा कि अभी तो मैं उप (डिप्टी सीएम) भी नहीं बना। कुछ करने लायक तो बनूं।



डिप्टी सीएम बैरवा दूसरी बार विधायक बने, मैं छठी बार

उन्होंने कहा कि प्रेमचंद बैरवा को डिप्टी सीएम बनाया, जबकि ये दूसरी बार विधायक बने हैं और मैं छठी बार विधायक हूं। मैंने कह दिया था कि मेरा जवान भाई आगे रहना चाहिए, मैं इनके पीछे हूं और कंधे से कंधा मिलाकर साथ चढ़ूंगा। कृषि मंत्री के इस बयान ने मंत्रिमंडल विस्तार की अटकलों के बीच सियासी गलियारों में हलचल सी मचा दी है। माना जा रहा है कि राजस्थान में जल्द ही मंत्रिमंडल विस्तार हो सकता है।

सरकार के दो वर्ष पूर्ण: उपलक्ष्य में विभिन्न गतिविधियों का होगा आयोजन जिला कलक्टर ने साप्ताहिक समीक्षा बैठक में अधिकारियों को दिए आवश्यक दिशा निर्देश

बढ़ता राजस्थान

सवाई माधोपुर (राकेश शर्मा)। जिला कलक्टर काना राम की अध्यक्षता में सोमवार को कलेक्ट्रेट सभागार में साप्ताहिक समीक्षा व समन्वय समिति की बैठक आयोजित की गई। जिला कलक्टर ने बताया कि राज्य सरकार के दो वर्ष सफलता पूर्वक पूर्ण होने के उपलक्ष्य में जिले में विभिन्न गतिविधियां संचालित जाएंगी। जिनके माध्यम से राज्य सरकार की विभिन्न उपलब्धियों एवं जनकल्याणकारी योजनाओं के संबंध में जिला विकास पुस्तिका प्रकाशित एवं जिला विकास प्रदर्शनी का आयोजन कर जिलेवासियों को जागरूक किया जाएगा। बैठक में कलक्टर ने सभी विभागीय अधिकारियों से अब तक किए गए कार्यों की जानकारी लेकर सरकार के दो वर्ष के उपलक्ष्य में आयोजित होने वाली विभिन्न गतिविधियों के संबंध में आवश्यक दिशा निर्देश प्रदान किए। उन्होंने कहा कि सभी अधिकारी आपसी समन्वय



से कार्य करते हुए कार्यक्रम को सफल बनाना सुनिश्चित करें। उन्होंने बताया कि 11 दिसम्बर को बढ़ता राजस्थान-हमारा राजस्थान कार्यक्रम, 12 दिसम्बर को नवाचार दिवस, 13 दिसम्बर को सड़क सुरक्षा अभियान, 14 दिसम्बर को स्वच्छता कार्यक्रम, 15 दिसम्बर को राज्य स्तरीय कार्यक्रम का आयोजन लाभार्थी सम्मेलन, 16 दिसम्बर को जिला विकास प्रदर्शनी (तीन दिवसीय कार्यक्रम), 17 दिसम्बर को ग्रामीण एवं शहरी सेवा फोलोअप शिविर, 18 दिसम्बर को महिला सम्मेलन, 19 दिसम्बर को किसान सम्मेलन-उन्नत खेती समृद्ध किसान, 21 दिसम्बर को

रन फोर विकसित राजस्थान, 22 दिसम्बर को युवा रोजगार दिवस, 23 दिसम्बर को पर्यावरण संरक्षण अभियान, 24 दिसम्बर को पर्यटन कॉन्क्लेव-हवेलियों से हरियाली तक एवं 25 दिसम्बर को सुशासन दिवस का आयोजन किया जाएगा। बैठक में अतिरिक्त जिला कलक्टर संजय शर्मा, अतिरिक्त पुलिस अधीक्षक विजय सिंह, अधीक्षण अभियंता विद्युत विभाग वीएल मीना, अधीक्षण अभियंता सार्वजनिक निर्माण विभाग हरि सिंह मीना, सहायक निदेशक लोक सेवाएं डॉ. डिम्पल गुर्जर सहित अन्य जिला स्तरीय अधिकारी उपस्थित रहे।

हमीरपुर में बंदरों के आतंक से ग्रामीण परेशान

बढ़ता राजस्थान

टोडारायसिंह (उमाशंकर शर्मा)। उपखंड क्षेत्र के ग्राम पंचायत हमीरपुर में दो, तीन वर्षों से 20 से 25 बंदर आ रहे हैं और इन बंदरों के आतंक से संपूर्ण ग्राम पंचायत हमीरपुर परेशान है यह बंदर महिलाओं, बुजुर्गों ,बच्चों आदि को डराते हैं और कई बार घायल भी कर चुके हैं लोग इनको भागते हैं तो वापस उड़ता उनके ऊपर हमला करते हैं और घरों में घुसते हैं खाने-पाने के समान और घरों की छत पर पड़ी पानी की टैंकियां व अनाज सहित अन्य खाने पीने के समान को इधर-उधर बिखेर देते हैं बहुत ज्यादा हानि खाने पीने के सामान की हानि पहुंचाते हैं ग्रामीण

अरबाज खान, नरेश, पंकी रेखा जमीला आदि ग्रामीणों ने बताया कि 27 जून 2025 को प्रशासक गीता देवी जाट को भी इसके बारे में अवगत कराया था लेकिन बंदरों की पकड़ने वाली टीम में अत्यधिक खर्च आने के कारण ग्राम पंचायत के द्वारा खर्चा वहन नहीं किया गया ! और इन बंदरों को ऐसे ही ग्राम पंचायत में आतंक मचाने के लिए छोड़ दिया गया, ग्रामीण आमजन इससे बहुत परेशान हैं और कई बार यह अपनी भूख मिटाने के लिए घरों में घुसकर खाने पीने के साथ लोगों पर भी हमला करते हैं इस कारण से प्रशासन से अनुरोध है कि इनको जल्द से जल्द मंकी टीम बुलाकर जल्द से जल्द पकड़वाया जाए।

हिदायत : शव संग प्रदर्शन किया तो 5 साल तक की होगी जेल, नया कानून लागू

बढ़ता राजस्थान

सवाई माधोपुर (राकेश शर्मा)। राज्य में मृत शरीर सम्मान कानून को पूर्ण रूप से लागू कर दिया गया है। इस नए कानून के तहत प्रदेश में अब मृतक शरीर को रखकर विरोध-प्रदर्शन, लाश पर राजनीति और बिना वजह अंतिम संस्कार में देरी करना अपराध माना जाएगा। इस अपराध के लिए नए कानून के तहत 6 माह से लेकर 5 वर्ष तक की कैद और जुर्माने की सजा का प्रावधान है।

अशोक गहलोत सरकार में बना था कानून

मृत शरीर सम्मान अधिनियम, 2023 अशोक गहलोत सरकार के समय 20 जुलाई 2023 को विधानसभा में पारित हुआ था। 17 अगस्त 2023 को राज्यपाल की मंजूरी के बाद 18 अगस्त 2023 से कानून प्रभावी हो गया था, पर इसके नियम नहीं बने थे। नियम नहीं होने की वजह से पुलिस को कार्रवाई करने में बड़ी परेशानी आ रही थी। भाजपा उस वक्त विपक्ष में थी और इस कानून का विरोध कर रही थी। पर कानून की महत्ता समझते हुए सत्ता में आने के बाद भाजपा की भजनलाल सरकार ने बिना कोई बदलाव किए इसके नियम अधिसूचित कर दिए हैं।



अंतिम संस्कार 24 घंटे में अनिवार्य

नियमों के अनुसार, 24 घंटे का अंतिम संस्कार 24 घंटे में करना अनिवार्य है। मृतक के परिजन बाहर हैं या फिर पोस्टमॉर्टम की प्रक्रिया हो, इन आवश्यक परिस्थितियों में ही देरी मान्य होगी। अन्यथा पुलिस मृतक का शव अपने कब्जे में लेकर अंतिम संस्कार कर सकेगी।

कांग्रेस ने युवाओं से खिलवाड़ किया-छगन माहुर

बढ़ता राजस्थान

टोंक (पुरूषोत्तम जोशी)। भाजपा के नवनियुक्त प्रदेश उपाध्यक्ष छगन माहुर का जयपुर से कोटा जाते समय भाजपा जिलाध्यक्ष चंद्रवीर सिंह चौहान के नेतृत्व में शीतल होटल पर स्वागत किया गया। भाजपा कार्यकर्ताओं ने माला,दुपट्टा,साफा पहनाकर प्रदेश उपाध्यक्ष छगन माहुर का स्वागत किया। इस अवसर पर भाजपा प्रदेश उपाध्यक्ष छगन माहुर ने कहा कि इस नियुक्ति के बाद पहली बार टोंक पधारे छगन माहुर ने कहा कि पार्टी ने जो नया दायित्व सौंपा है, उसे वे पूरी निष्ठा और लगन से निभाएंगे तथा पार्टी नेतृत्व और कार्यकर्ताओं के बीच मजबूत सेतु बनकर काम करेंगे।उन्होंने कहा कि मेरा पूरा प्रयास रहेगा कि केंद्र व राज्य की डबल इंजन सरकार की जनकल्याणकारी योजनाएं आमजन तक पहुंचें,पार्टी कार्यकर्ताओं को सक्रिय कर इन योजनाओं का अधिक से अधिक लाभ जनता को दिलवाना मेरा लक्ष्य होगा।माहुर ने कहा कि भाजपा एक ऐसा संगठन है, जिसका कार्यकर्ता सत्ता में हो या विपक्ष में जनता की सेवा में



तत्पर रहता है,कौन से कार्यकर्ता को कौन सी जिम्मेदारी मिलेगी, यह संगठन तय करता है, जो कार्यकर्ता लगातार मेहनत करता रहता है, उस पर सबकी नजर पड़ती है।इस अवसर पर पूर्व जिलाध्यक्ष गणेश माहुर, जिला महामंत्री प्रभु बाडोलिया,जिला मंत्री बीना छामुनिया,हरिराम यादव, प्रवक्ता विजय मालवानी ,मीडिया प्रभारी कमलेश यादव,हेमंत सैनी, सोशल मीडिया प्रभारी गणेश सैनी,बलवंत मराठा,आईटी संयोजक लोकेश

गुप्ता,शम्भू शर्मा,मंडल अध्यक्ष नन्दलाल छान, भगवान सैनी,धोलू गुर्जर, सुरेश काचरिया,चरण सिंह चौधरी, पंकज पहाडिया, चौथमल विजय,राजेश मंगल,अजय सैनी,नवरत्न वर्मा,शिवराज गोरा,आशीष शर्मा, राजेंद्र विजय, राजू माहेश्वरी ,मनीष सिसोदिया, लोकेश शर्मा, राहुल गुर्जर, सुभाष सैनी, चौथमल विजय, तौसीफ खान, हसीन खान, रमेश बैरवा, रामनारायण यादव सहित अन्य कार्यकर्ता उपस्थित रहे।।

रक्षक ही बने भक्षक, एसडीएम, थाना प्रभारी की डीएम और एसपी को राजा भईया ने कराई शिकायत दर्ज

मामला उलखाना ग्राम में सरकारी चारागाह की भूमि पर भू-माफियाओं द्वारा अवैध कब्जे का - राजा भईया

बढ़ता राजस्थान

टोंक(पुरूषोत्तम जोशी)। टोंक के उनियारा उपखण्ड की अलीगढ तहसील के ग्राम उखलाना में सरकारी चारागाह की भूमि खसरा नं 135 रकवा 1,29 हैकटेयर पर कुछ दबंग भूमाफियाओं द्वारा अवैध कब्जा कर पक्के मकान बनाने एवं अवैध रूप से कारखाने स्थापित करने से जुड़ा है हिन्दुस्तान शिवसेना के राष्ट्रीय अध्यक्ष एवं दिल्ली हाई कोर्ट के एडवोकेट राजेन्द्रसिंह तोमर राजा भईया ने बताया कि उन्होंने पिछले महीने 14/11/25 को सभी तथ्यों एवं

तहसीदार की मौका रिपोर्ट सहित उपरोक्त बाबत तीन अलग अलग शिकायतें, उनियारा उपखण्ड के एसडीएम, तहसीलदार अलीगढ एवं थाना प्रभारी अलीगढ के नाम रजिस्टर्ड डॉक से भेज कर उक्त ग्राम की सरकारी चारागाह भूमि पर कुछ दबंगों और भू माफियाओं द्वारा अवैध कब्जा कर वहां पक्के मकान बनाने और अवैध रूप से कारखाने तथा आरा मशीन स्थापित करने वाले के विरुद्ध कानूनी कार्यवाही करने और इस सरकारी भूमि को कब्जा मुक्त कराने की दी थी, परन्तु सरकारी

अधिकारियों की मिलीभगत के चलते आज तक उनकी शिकायतों पर आरोपियों के विरुद्ध उक्त अधिकारियों ने कोई कार्यवाही नहीं की है ना उपरोक्त स्थान से भू माफियाओं के अवैध कब्जों को ही हटाया गया है जिससे उनके होंसले बुलन्द हैं, इससे क्षुब्ध हो कर राजा भईया ने उपरोक्त अधिकारियों के विरुद्ध जिला टोंक के जिला कलेक्टर, एसपी एवं पुनः उक्त एसडीएम महोदय को ई मेल से एवं रजिस्टर्ड डॉक द्वारा कार्यवाही करने और शिकायत भेजी हैं। शिकायतों की प्रतियां

पत्रकारों को देते हुऐ राजा भईया ने कहा कि जब रक्षक ही भक्षक बनें हो तो कोई क्या करेगा ? उक्त एसडीएम, तहसीलदार और थाना प्रभारी की यह कानूनी जिम्मेदारी है कि वह उनके अधीनस्थ क्षेत्र में आने वाली सरकारी भूमि पर अवैध कब्जा करने वालों के विरुद्ध कानूनी कार्यवाही करें और सरकारी भूमि को कब्जा मुक्त कराएं परन्तु उन्होंने मिलीभगत के चलते ऐसा नहीं किया जो कि ऐसा कर उन्होंने अपने लोक सेवक होने के दायित्वों की भी पालना नहीं की है।

टोडारायसिंह में पहाड़ पर जैन नसियां पर दिखा पैंथर, दहशत में लोग



बढ़ता राजस्थान

टोडारायसिंह (उमाशंकर शर्मा)। कस्बे के पास स्थित पहाड़ पर प्राचीन श्री 1008 शांतिनाथ दिगंबर जैन मंदिर, जैन नसियां परिसर में रविवार देर शाम को पैंथर का मूवमेंट देखने को मिला। यह पूरा दृश्य श्री शांतिनाथ दिगंबर जैन मंदिर में लगे सीसीटीवी कैमरे में कैद हो गया। फुटेज सामने आने के बाद जैन समाज के लोगों में दहशत फैल गई है। मंदिर में प्रतिदिन सुबह-शाम पूजा-अर्चना के लिए जाने वाले जैन धर्मावलंबी अब खौफ में हैं। इससे पहले भी 7 मई की रात बीसलपुर

रोड पर थडोली गांव के पास पैंथर के दिखाई देने की घटना सामने आई थी। बताया जाता है कि करीब तीन साल पहले वन विभाग ने बीसलपुर वन क्षेत्र के पहाड़ पर एक नर और एक मादा पैंथर छाड़े थे। आशंका जताई जा रही है कि इनका कुनबा बढ़ गया है और अब ये पहाड़ी क्षेत्र में ही विचरण कर रहे हैं। कई बार ये बीसलपुर रोड की तरफ भी उतर आते हैं। सीसीटीवी फुटेज के अनुसार रविवार शाम 6 बजकर 18 मिनट पर पहाड़ की नसियां के आसपास पैंथर को घूमते हुए देखा गया है।

गौ माता के सम्मान में ब्रजवासी गौ रक्षक सेना भारत संगठन मैदान में




बढ़ता राजस्थान

अनूपगढ़ (डी एल सारस्वत)। अनूपगढ़ आपको बता दें कि ब्रजवासी गौ रक्षक सेना भारत संगठन के राष्ट्रीय अध्यक्ष व श्री राधे ब्रजवासी गौशाला ट्रस्ट के संस्थापक गौ पुत्र धर्म दास महाराज गौ माता की कृपा से सम्पूर्ण भारत देश में निस्वार्थ भाव से चौबीसों घंटे गौ माताओं की सेवा और रक्षा करने में लगे हुए हैं आज सुबह छः बजे फरह ब्लाक के कार्यकर्ता गौ पुत्र योगेश सिंह को सूचना मिली कि एक गौ माता मेघपुर में पीड़ित पड़ी हुई है तुरंत पूरी टीम को लेकर मेघपुर पहुंचे और गौ माता को डॉक्टर में रख कर चुरमुरा लाये और श्री राधे रानी एमपूलेस बुलाई और अस्पताल पहुंचाया इसमें गौ पुत्र योगेश सिंह ठाकुर, गौ पुत्र सुरेन्द्र सिंह ठाकुर, गौ पुत्र जयवीर सिंह ठाकुर, गौ पुत्र कान्हा ठाकुर, गौ पुत्र पवन ठाकुर, गौ पुत्र आशीष ठाकुर और अनेकों तरकर ठाकुर मौके पर मौजूद रहे तरकर ठाकुर के ब्रज धाम में चौरासी गांव है ब्रजवासी गौ रक्षक सेना भारत संगठन के राष्ट्रीय अध्यक्ष गौपुत्र धर्म दास महाराज भी पिछले जन्म में ठाकुर धर्म सिंह तरकर के नाम से जाना जाता था तथा परखम गांव के निवासी थे लेकिन अब पिछले पांच साल से गौ माता को राष्ट्र माता घोषित करने के लिए स्वामी चंदन दास महाराज के शिष्य बने और आज सम्पूर्ण भारत देश में निस्वार्थ भाव से चौबीसों घंटे गौ माताओं की सेवा और रक्षा करने में लगे हुए हैं । ब्रजवासी गौ रक्षक सेना भारत संगठन के राष्ट्रीय अध्यक्ष गौपुत्र धर्म दास महाराज की सभी कार्यकर्ताओं से अपील है कि गौ माता को राष्ट्र माता घोषित करने के लिए जागो एकजुट होकर गौ माता की सेवा और रक्षा करें। गौ माता किसी एक हिन्दू की माता नहीं है वो तो सम्पूर्ण विश्व की माता है जन्म लेकर निशाचरो वाले काम ना करें वनां सारा जीवन नर्क में जाएगा। सरकार मदद करें ना करें लेकिन सच्चे सनातनी हिन्दू होने के नाते आप सभी उनकी सेवा और रक्षा करें ।

जयपुर में प्रदेश प्रवक्ता मदन प्रजापत का भव्य सम्मान

पावटा से उमड़ी भाजपा कार्यकर्ताओं का सेलाब



बढ़ता राजस्थान

पावटा (नि.स.) । भारतीय जनता पार्टी राजस्थान द्वारा हाल ही में प्रदेश प्रवक्ता नियुक्त किए गए मदन प्रजापत के सम्मान में जयपुर स्थित उनके निवास पर भव्य समारोह का आयोजन किया गया। इस अवसर पर पावटा कस्बे से बड़ी संख्या में भाजपा पदाधिकारी, कार्यकर्ता, सामाजिक कार्यकर्ता एवं क्षेत्र के प्रबुद्धजन जयपुर पहुंचे और अपने लोकप्रिय नेता का आत्मीय सम्मान कर शुभकामनाएं प्रेषित कीं। सम्मान समारोह का नेतृत्व भाजपा नेता अमित पाल सिंह ने किया। उनके नेतृत्व में पावटा से पहुंचे प्रतिनिधिमंडल ने मदन प्रजापत का पारंपरिक तरीके से माला, साफा, पुष्पगुच्छ एवं स्मृति चिन्ह भेंट कर सम्मान किया। कार्यक्रम में पावटा क्षेत्र का विशेष प्रभाव देखने को मिला, जहां कार्यकर्ताओं में उत्साह, गर्व और आत्मविश्वास की झलक स्पष्ट नजर आई। इस अवसर पर वरिष्ठ पत्रकार लक्ष्मी नारायण कुमावत, यतीश खोवाल, सुमित पाल सिंह जादौन सहित अनेक गणमान्य नागरिकों की उपस्थिति रही। सभी ने मदन प्रजापत की संगठनात्मक क्षमता, कार्यकर्ताओं से जुड़े रहने की शैली और पार्टी के प्रति उनकी निष्ठा की मुक्तकंठ से सराहना की। अपने संबोधन में प्रदेश प्रवक्ता मदन प्रजापत ने भारतीय जनता पार्टी के शीर्ष नेतृत्व द्वारा सौंपे गए इस महत्वपूर्ण दायित्व के लिए आभार व्यक्त किया। उन्होंने कहा कि पावटा और आसपास के क्षेत्र से मिले स्नेह और विश्वास से उन्हें नई ऊर्जा मिली है। वे संगठन की रीति-नीति, विचारधारा और कार्यकर्ता-आधारित राजनीति की ओर अधिक मजबूती से आगे बढ़ने के लिए सदैव तत्पर रहेंगे। समारोह के समापन पर मदन प्रजापत ने पावटा से पहुंचे सभी कार्यकर्ताओं, वरिष्ठजनों एवं शुभचिंतकों का धन्यवाद ज्ञापित करते हुए कहा कि पावटा की सहभागिता उनकी कार्यशैली और जिम्मेदारी को और अधिक सशक्त बनाएगी। कार्यक्रम ने पावटा क्षेत्र का गौरव बढ़ाते हुए संगठनात्मक एकता और उत्साह का संदेश दिया।

भाजपा पर भ्रष्टाचार का आरोप, कांग्रेस का प्रदर्शन आज

बढ़ता राजस्थान

सिरोही (नि.स.)। कांग्रेस कार्यकर्ता मंगलवार को जिला मुख्यालय पर धरना-प्रदर्शन करेंगे। भाजपा सरकार पर भ्रष्टाचार का आरोप लगाते हुए कांग्रेस ने प्रदर्शन की घोषणा की है। कांग्रेस के नगर अध्यक्ष प्रकाश प्रजापति ने आरोप लगाते हुए बताया कि लोगों को छोटे-मोटे कामों के लिए भी भ्रटकना पड़ रहा है। इस सरकार में सुनवाई करने वाला कोई नहीं है। पूरा तंत्र भ्रष्टाचार में डूबा हुआ है। मंगलवार को विभिन्न मांगों को लेकर पूर्व विधायक संयम लोढ़ा के नेतृत्व में धरना प्रदर्शन किया जाएगा। सुबह दस बजे अहिंसा सर्किल से रैली खाना होगी। मुख्य बाजार होते हुए कलकट्टी जाएंगे तथा वहां सभा की जाएगी।

जुड़ो में रणाराम का राष्ट्रीय स्तर पर चयन

बढ़ता राजस्थान

सिरोही (नि.स.)।आबूरोड ब्लॉक में डेयरी गांव निवासी रणाराम का जुड़ो-कराटे में राष्ट्रीय स्तर पर चयन हुआ है। छात्र राजकीय अम्बेडकर छात्रावास आबूरोड में रहते हुए सांतपुर विद्यालय में ग्यारहवीं कक्षा में अध्ययनरत है। आयोजन समिति के अनुसार उदयपुर में 7 दिसम्बर को आयोजित नौवीं राजस्थान स्टेट कराराट चैंपियनशिप में छात्र ने रजत पदक प्राप्त किया है। तथा रणाराम का राष्ट्रीय स्तर पर चयन किया गया है। छात्रावास में माल्यार्पण कर खिलाड़ी का अभिनंदन किया गया। छात्रावास अधीक्षक तरूण मालवीय, चौकीदार रमेशचन्द्र, दिनेशकुमार आदि मौजूद रहे।

दिल्ली की गद्दी हिलाने को पावटा तैयार वोट चोर गद्दी छोड़ महारैली का फूंका बिगुल

बढ़ता राजस्थान

पावटा (नि.स.)। अखिल भारतीय कांग्रेस कमेटी के राष्ट्रव्यापी महाभियान वोट चोर गद्दी छोड़ को ऐतिहासिक बनाने के उद्देश्य से पावटा क्षेत्र में संगठनात्मक गतिविधियाँ तेज हो गई हैं। इसी क्रम में आगामी 14 दिसंबर, रविवार को नई दिल्ली के रामलीला मैदान में आयोजित होने वाली विशाल महारैली की तैयारियों को लेकर सोमवार को होटल ग्रीन पार्क में कांग्रेस कार्यकर्ताओं की एक महत्वपूर्ण बैठक सम्पन्न हुई। बैठक जिला संयोजक जगदीश मीना एवं पावटा प्रभारी गोकुल चंद आर्य के मुख्य आतिथ्य में आयोजित की गई, जबकि अध्यक्षता पूर्व प्रधान एवं पावटा ब्लॉक अध्यक्ष महादेव प्रसाद यादव ने की। बैठक में पावटा ब्लॉक से अधिकतम संख्या में कार्यकर्ताओं को दिल्ली पहुंचाने, अनुशासनबद्ध यात्रा, संगठनात्मक समन्वय और रैली को प्रभावी बनाने की रणनीति पर विस्तार से चर्चा की गई। बैठक को संबोधित करते हुए महादेव प्रसाद यादव ने कहा कि यह केवल एक रैली नहीं, बल्कि लोकतंत्र और संविधान को बचाने की निर्णायक लड़ाई है। पावटा की धरती से उठी आवाज दिल्ली की गद्दी तक गुंजेगी। इस संघर्ष को मजबूती देने के लिए हर कार्यकर्ता की सक्रिय भागीदारी आवश्यक है। उन्होंने सभी कांग्रेसजनों से आह्वान किया कि वे पूरे जोश,



अनुशासन और एकजुटता के साथ दिल्ली महारैली में पहुंचकर जनआंदोलन को ऐतिहासिक रूप दें। इस अवसर पर जिला संयोजक जगदीश मीना ने कहा कि देशभर में कांग्रेस कार्यकर्ता लोकतंत्र की रक्षा के लिए एक स्वर में खड़े हैं और पावटा ब्लॉक की सक्रियता इस महाभियान को नई ऊर्जा प्रदान करेगी। वहीं पावटा प्रभारी गोकुल चंद आर्य ने कहा कि दिल्ली की महारैली में पावटा की मजबूत उपस्थिति सरकार तक जनता की असली आवाज पहुंचाने का कार्य करेगी। बैठक में राजस्थान प्रदेश कांग्रेस कमेटी एवं जिला कांग्रेस कमेटी के निर्देशानुसार वाहनों की

व्यवस्था, कार्यकर्ताओं के समूह-समन्वय, रैली स्थल तक सुरक्षित व सुचारु पहुंच और जिम्मेदारियों के स्पष्ट निर्धारण पर सहमति बनाई गई। विभिन्न पदाधिकारियों को अलग-अलग दायित्व सौंपते हुए समयबद्ध रूप से तैयारियां पूरी करने का निर्णय लिया गया। बैठक में पूर्व सरपंच सागर मल, ओपी बायला, राजीव ढरवाल, महेन्द्र स्वामी सहित बड़ी संख्या में कांग्रेस कार्यकर्ता मौजूद रहे। अंत में सभी ने एक स्वर में संकल्प लिया कि 14 दिसंबर को पावटा से दिल्ली तक कांग्रेस की ताकत दिखाई देगी और वोट चोर गद्दी छोड़ का संदेश पूरे देश में गुंजेगा।

जीएसटी, कंपनी लॉ एवं टैली सॉफ्टवेयर पर उदयपुर टैक्स बार एसोसिएशन का सेमिनार एवं वार्षिक आमसभा सफलतापूर्वक संपन्न

बढ़ता राजस्थान

उदयपुर (नि.स.)। उदयपुर टैक्स बार एसोसिएशन के 75वें प्लेटिनम जुबली वर्ष के उपलक्ष्य में एसोसिएशन की वार्षिक आमसभा सोमवार को सीटीआई प्लेसमेंट सभागार में सफलतापूर्वक आयोजित की गई।

सभा में एसोसिएशन के सचिव सीए अंकुश जैन ने वर्षभर की गतिविधियों एवं वित्तीय विवरणों का प्रस्तुतिकरण किया। वहीं अध्यक्ष सीए गौतम सुखलेचा ने संस्था की उपलब्धियों, आगामी योजनाओं तथा सदस्यों एवं आमंत्रित वक्ताओं का स्वागत किया। सेमिनार के प्रथम सत्र की शुरुआत जयपुर से आये एडवोकेट एवं सीए रवि गुप्ता ने जीएसटी के तकनीकी प्रावधानों, अनुपालन से जुड़े मुद्दों तथा वार्षिक रिटर्न के महत्वपूर्ण बिंदुओं पर विस्तृत प्रकाश डाला।

द्वितीय सत्र के दौरान जयपुर के ही सीए सीएस विक्रम श्राफ ने कॉर्पोरेट लॉ, कॉर्पोरेट गवर्नंस एवं कंपनी रिटर्न फाइलिंग से जुड़े महत्वपूर्ण पहलुओं का अत्यंत गहन एवं सूक्ष्म विश्लेषण प्रस्तुत किया। तृतीय सत्र मे टैली सर्विसेज की ओर से अमित राय एवं



दीपक अग्रवाल ने टैली ईआरपी के व्यावहारिक उपयोग, अनुपालन मांड्यूल एवं नवीनतम फीचर्स पर जानकारी प्रदान की। कार्यक्रम में उदयपुर टैक्स बार चैरिटेबल सोसायटी के अध्यक्ष पवन तलेसरा, सचिव कल्पेश जैन, संयुक्त सचिव एवं कोषाध्यक्ष चंद्र प्रकाश बंसल, आशीष रतनावत, आनंद पगारिया, महेश मेनारिया, महेश मंडोवरा, अशोक जैन, संजय गुप्ता, सुधीर मेहता, अमित तिवारी, विनोद बंसल, सी एस नानावटी,

सुनील अग्रवाल, आर सी गर्ग, दीपक ऐरण, सहित 100 से अधिक चार्टर्ड अकाउंटेंट्स, टैक्स एडवोकेट्स एवं कर सलाहकारों ने सहभागिता दर्ज कराई।

टैक्स बार की ओर से सेमिनार में आने वाले सबसे वरिष्ठ दो सदस्यों एवं सत्र के दौरान प्रथम आने वाले सदस्यों को पुरस्कार से सम्मानित किया। अंत में पवन तलेसरा ने सभी अतिथियों एवं प्रतिभागियों का आभार व्यक्त किया।

राजकीय उच्च प्राथमिक विद्यालय 26 एन पी के खिलाड़ियों एवं कोच टीम का स्वागत किया गया राष्ट्रीय स्तर पर एथलेटिक्स प्रतियोगिता में राजस्थान रहा उपविजेता...

बढ़ता राजस्थान

अनूपगढ़ (डी एल सारस्वत)। 69 वीं राष्ट्रीय स्तर पर 14 वर्ष छात्र-छात्रा एथलेटिक्स प्रतियोगिता इंदौर एमपी में संपन्न हुई। चीफ डे मिशन रमेश गोदारा ने बताया कि राजस्थान एथलेटिक्स दल के एथलीट अनिल, मयंक, रोहित, नीरज ने रिले दौड़ में स्वर्ण,अनिल 100 मीटर में स्वर्ण,करिश्मा तत्सरी फेंक में रजत पदक,अनिल 200 मीटर दौड़ रजत पदक के साथ राजस्थान टीम राष्ट्रीय स्तर पर शानदार प्रदर्शन के साथ उपविजेता रही ,टीम कोच राजेंद्र चौधरी,दुर्गाशंकर शर्मा, मंजू लेधा ,राजेंद्र शर्मा,ओमप्रकाश गोदारा शामिल रहे, टीम राजस्थान प्रशिक्षण शिविर स्थल राजकीय उच्च प्राथमिक विद्यालय 26एन



पी, श्री गंगानगर पहुंचने पर पर खिलाड़ियों एवं टीम कोच का स्वागत किया गया।

विशाल नेत्र चिकित्सा शिविर 13 को

बढ़ता राजस्थान

उदयपुर (नि.स.)। प्रतिवर्ष की भाँति इस वर्ष भी 13 दिसम्बर को विजन फाउण्डेशन ट्रस्ट डॉ. कोखरी आई हॉस्पिटल एवं रोटेरी क्लब ऑफ उदयपुर के तत्वावधान में तेरापंथ भवन,

बिजोलिया हाउस, नाईयों की तलाइ में एक निःशुल्क नेत्र चिकित्सा शिविर का आयोजन किया जा रहा है। डॉ. अनिल कोखरी ने बताया कि इस शिविर में होने वाले सभी कार्य जैसे ऑपरेशन, आवास, भोजन व दवाइयों की व्यवस्था निःशुल्क रहेगी जिसमें उदयपुर तथा

आस-पास के क्षेत्रों के रोगी लाभान्वित होंगे। क्लब अध्यक्ष दीपक मेहता ने बताया कि 13 दिसम्बर को जांच व भर्ती तथा 14 दिसम्बर को ऑपरेशन कर इन्टा ऑक्युलर लेंस प्रत्यारोपित किये जायेंगे। शिविर में डॉ. अनिल कोठारी व उनकी टीम द्वारा सेवाये दी जायेगी।

मंदिर की भूमि पर पट्टे : सत्ता बेखबर और विपक्ष धरने को आतुर

- औने-पौने दामों पर रामझरोखा मंदिर की भूमि हथियाने की साजिश

बढ़ता राजस्थान

कम से कम चार महीने तो हुए ही है

सिरोही (नि.स.)। शहर में इन दिनों रामझरोखा मंदिर से जुड़ी भूमि पर अवैध रूप से पट्टे काटे जाने का मुद्दा गर्माया हुआ है। आरोप है कि मंदिर की भूमि को औने-पौने दामों पर बेच दिया गया है। इस मामले में विपक्ष से जुड़े जनप्रतिनिधि धरना देने को आतुर हैं तो सत्ता पक्ष से जुड़े जनप्रतिनिधि इस पट्टा प्रकरण से ही अनभिज्ञ नजर आ रहे हैं। शायद यही कारण है कि जिला प्रशासन से सम्बन्धी रिपोर्ट भी मांगी गई है। अब बड़ा सवाल यह कि जब दोनों ही पक्ष अनभिज्ञ है तो मंदिर की भूमि पर अवैध रूप से पट्टे आखिर किसकी शह पर बन गए।

पट्टों के पंजीयन के लिए गत अगस्त माह में आवेदन किया गया है यानि पूरा मामला कम से कम चार माह पहले का तो है ही। ऐसे में दोनों ही पक्ष अभी तक इस मामले में अनभिज्ञ क्यों रहे यह कहना मुश्किल है। बगैर किसी की जानकारी में आए यदि इस तरह के मामले चल रहे हैं तो यह भी सोचने वाली बात है।

राज्यमंत्री ने दिए कार्रवाई के निर्देश

इस पूरे मामले को लेकर राज्यमंत्री ओटाराम देवासी ने जिला प्रशासन से जानकारी मांगी है। जिला कलक्टर को पत्रावलियों में हुई अनियमितताओं एवं दस्तावेजों

में हुई गड़बड़ियों के लिए भी कार्रवाई के निर्देश दिए हैं। जिला प्रशासन से कहा है कि मंदिर की भूमि को निजी व्यक्तियों की ओर से अवैध रूप से हथियाने का प्रयास स्वीकार्य नहीं होगा।

सांसद ने जिला कलक्टर को लिखा पत्र

वहीं, सांसद लुम्बाराम चौधरी ने भी सोमवार को जिला जिला कलक्टर को पत्र लिखा है। इसमें कहा है कि नगर परिषद ने यदि अवैध रूप से पट्टे जारी किए हैं तो तत्काल ही निरस्त करने एवं अनियमितता बरतने वाले अधिकारियों पर सख्त कार्रवाई की जाए। पत्र में लिखा है कि उन्हें यह समाचार पत्रों में प्रकाशित समाचारों से ज्ञात हुआ है कि मंदिर की भूमि पर नगर

परिषद ने निजी व्यक्तियों को अवैध रूप से पट्टे जारी कर दिए हैं।

कांग्रेस ने रखी पट्टे व लीज निरस्ती की मांग

उधर, कांग्रेस की ओर से मंगलवार को जिला मुख्यालय पर धरना-प्रदर्शन किया जाएगा। पूर्व विधायक संयम लोढ़ा के नेतृत्व में होने वाले इस प्रदर्शन में रामझरोखा मंदिर की भूमि पर जारी हुए आठ पट्टे निरस्त करने व मंदिर की भूमि निजी विद्यालय के लिए 99 साल की लीज को निरस्त करने की मांग शामिल है। कांग्रेस ने आरोप लगाया है कि जिले में भ्रष्टाचार पनप रहा है एवं नियमों को ताक पर रखते हुए कार्य किए जा रहे हैं।

उदयपुर की सुश्री लवी जैन ने दिगम्बर जैन समाज की प्रथम महिला पायलट बनने का गौरव हासिल किया



बढ़ता राजस्थान

उदयपुर (नि.स.)। दिगम्बर जैन समाज उदयपुर के पीयूष सुनिता जैन की पुत्री 22 वर्षीय सुश्री लवी जैन ने केंद्रीय सरकार के उपक्रम इन्दिरा गांधी राष्ट्रीय उड़ान अकादमी, रायबरेली से प्रशिक्षण प्राप्त कर पायलट बनने का गौरव हासिल किया। श्री दश हुमड़ दिगंबर जैन समाज, उदयपुर के समाज प्रमुख अशोक शाह ने बताया कि समाज के निर्वर्तमान महामंत्री अमृतलाल बोहरा की सुपौत्री लवी जैन ने भारतवर्षीय दिगंबर जैन हुमड़ समाज की प्रथम महिला पायलट बनने का सौभाग्य प्राप्त किया है। इससे समाज गौरवान्वित हुआ है तथा हम नारी शक्ति की उपलब्धि की सराहना करते हुए उनके ऊज्ज्वल भविष्य की कामना की है।

सांसद खेलकूद महोत्सव 13 से

बढ़ता राजस्थान

सिरोही (नि.स.)। सांसद खेल महोत्सव के तहत विधानसभा स्तरीय खेलकूद प्रतियोगिता का आयोजन 13 से 15 दिसंबर तक निर्धारित किया गया है। सांसद लुम्बाराम चौधरी ने बताया कि सिरोही शिवगंज विधानसभा में आयोजन स्थल कैलाशनगर, रेवदर विधानसभा में रेवदर व आबू पिंडवाड़ा विधानसभा में आयोजन स्थल अजारी रखा गया है। आयोजन समिति में उपखंड अधिकारी संयोजक, विकास अधिकारी सह संयोजक, मुख्य ब्लॉक शिक्षा अधिकारी सचिव एवं उप पुलिस अधीक्षक, स्वास्थ्य विभाग प्रतिनिधि व जिला खेल अधिकारी के प्रतिनिधि सदस्य मनोनीत किए गए हैं।

जिला महिला प्रकोष्ठ द्वारा तारा संस्थान में वृद्धजनों के साथ मनाया जन्मदिन

बढ़ता राजस्थान

उदयपुर (नि.स.)। अखिल भारतीय अग्रवाल महासभा की जिला महिला प्रकोष्ठ द्वारा महासभा की सदस्य आशा गुप्ता ने अपना जन्म दिन तारा संस्था के वृद्धजनों के साथ मनाया। महामंत्री रेखा अग्रवाल ने बताया कि सर्वप्रथम केक काटकर आशा गुप्ता को सभी महिला प्रकोष्ठ की तरफ से बधाई एवं शुभकामनाएं दी गईं और सभी वृद्ध जनों द्वारा आशीर्वाद दिया गया।



कार्यक्रम में प्रदेश अध्यक्ष ओमप्रकाश अग्रवाल, दिनेश अग्रवाल, महिला प्रकोष्ठ जिला अध्यक्ष पुष्पलता तायल, महा मंत्री रेखा अग्रवाल, वीना ओमप्रकाश अग्रवाल, चंद्रकांता अग्रवाल, अनामिका गुप्ता, घनश्याम मित्तल सहित अनेक पदाधिकारी एवं कार्यकाणी सदस्य एवं परिवारजन सम्मिलित हुए। सभी वृद्धजनों को भोजन कराया गया। कार्यक्रम के अंत में वृद्धाश्रम में निवासरत सदस्य द्वारा शानदार गानों की प्रस्तुति दी गई।

प्रागपुरा में यूरिया खाद्य के लिए उमड़ी किसानों की भीड़

दो घंटे में खाली, कई किसान लौटे निराश



बढ़ता राजस्थान

पावटा (सुशील कुमार बंसल)। कस्बे में प्रागपुरा पुलिस थाने के सामने स्थित ग्राम सेवा सहकारी समिति में यूरिया खाद की गाड़ी आने की सूचना मिलते ही सोमवार सुबह किसानों की भारी भीड़ उमड़ पड़ी। हालत यह रहे कि तड़के से ही खाद केंद्र पर किसानों की लंबी कतारें लग गईं। जानकारी के अनुसार एक गाड़ी में लगभग 900 कट्टे यूरिया खाद पहुंचे, लेकिन अत्यधिक भीड़ के चलते महज दो घंटे में पूरी गाड़ी खाली हो गई। इसके बाद भी लाइन में खड़े कई किसानों को मायूस होकर बिना खाद लौटना पड़ा। यूरिया खाद सरकारी दर 266.50 रुपए प्रति कट्टा पर वितरित किया गया। समिति के मुख्य कार्यकारी कैलाशचंद स्वामी ने बताया कि खाद की सीमित आपूर्ति और किसानों की अत्यधिक संख्या को देखते हुए एक आधार कार्ड पर मात्र दो कट्टे यूरिया ही दिए गए, ताकि अधिक से अधिक किसानों को लाभ मिल सके। किसानों का कहना है कि क्षेत्र में लंबे समय से यूरिया खाद की कमी बनी हुई है। फसलों की सिंचाई और पैदावार के लिए खाद की नितांत आवश्यकता है, लेकिन बार-बार लाइन में लगने के बावजूद उन्हें पर्याप्त मात्रा में खाद नहीं मिल पा रही है। ग्रामीण सेवा सहकारी समिति प्रागपुरा में बीते करीब 20 दिनों में चार गाड़ियों से यूरिया खाद आ चुका है, इसके बावजूद मांग के मुकाबले आपूर्ति बेहद कम होने से स्थिति जस की तस बनी हुई है। गौरतलब है कि अकेले प्रागपुरा कस्बे की आबादी करीब 25 हजार है, वहीं आसपास के गांवों से भी बड़ी संख्या में किसान यूरिया खाद लेने पहुंच रहे हैं। इससे स्थानीय किसानों को और अधिक परेशानी का सामना करना पड़ रहा है। समिति के सदस्य रामकरण सेनी ने बताया कि मांग के अनुपात में खाद की आपूर्ति नहीं होने से यह समस्या उत्पन्न हो रही है और जैसे ही अगली खेप आएगी, किसानों को सूचित कर नियमानुसार वितरण किया जाएगा।

जन्मदिन पर मंत्री गहलोत का ब्यावर में भव्य स्वागत, केक काटकर दी शुभकामनाएँ



बढ़ता राजस्थान

ब्यावर (अनिल सिखवाल)। ब्यावर पहुंचे केबिनेट मंत्री अविनाश गहलोत का समर्थकों ने ढोल-ढमाकों के बीच भव्य स्वागत किया। अजमेर रोड स्थित वंदे गो मातरम् चैरिटेबल ट्रस्ट चिकित्सालय में गो भक्तों ने लापसी का केक काटकर गो माता को ग्रहण कराया और मंत्री को जन्मदिन की बधाइयों दीं सैदड़ा रोड स्थित महेश बंधु शो-रूम पर समाजसेवी मुकेश बंग व अन्य समर्थकों ने मालाएं पहनाकर सम्मान किया। कार्यक्रम में पुष्प वर्मा, आतिशबाजी, राम दरबार की प्रतिमा और शौर्य की प्रतीक तलवार भेंट की गई इस मौके पर अमरचंद बंग, मुकेश बंग, ब्रिजेश साहू, प्रवीण खेतपालिया, विपुल बोहरा सहित कई गणमान्य लोग मौजूद रहे और केक खिलाकर मंत्री को शुभकामनाएं दीं।

रोडवेज मे सरकारी नौकरी लगवाने के नाम पर लाखों रुपये की ठगी करने वाला आरोपी गिरफ्तार

बढ़ता राजस्थान

निंबाहेड़ा (प्रकाश खत्री)। रोडवेज में सरकारी नौकरी लगवाने के नाम पर लाखों रूपये की ठगी करने वाले आरोपी अलवर निवासी रोडवेज कंडक्टर गिर्राज यादव को कोतवाली निम्बाहेड़ा थाना पुलिस ने गिरफ्तार किया है। जिला पुलिस अधीक्षक श्री मनीष त्रिपाठी ने बताया कि नाकोडा नगर, निम्बाहेड़ा निवासी भजन गायिका कीर्ति नागदा द्वारा न्यायालय निम्बाहेड़ा में दी प्राप्त रिपोर्ट के अनुसार वह देवली में प्रोग्राम अटेंड करने के लिये कुशलगढ़ से शाहपुरा वाया प्रतापगढ़ रूट

वाली रोडवेज से जा रही थी तो शाहपुरा डिपों के रोडवेज कंडक्टर गिरीराज यादव पुत्र घासीराम यादव निवासी भेरू का चबुतरा सिटी अलवर जिला अलवर ने टिकीट काटकर कार्यक्रम संबंधी बात करने लगे। गिरीराज यादव के उसे लगातार फोन आने लग गये व आपस में बाते होने लगी तो गिरीराज यादव ने उसे बताया कि सचिवालय में उसके फूफाजी काम करते है। सरकारी नौकरीयों के जो लेटर निकलते है उनके आदेश से ही निकलते है और कहा कि वह आपके बच्चे की सरकारी नौकरी लगवा सकता हैं, उसके लिये रूपये देने पड़ेगे।

कलाल उपजातियों को केंद्रीय ओबीसी सूची में शामिल करने की मांग

बढ़ता राजस्थान

भीलवाड़ा, (अमित शर्मा)। स्थानीय विधायक अशोक कोठारी ने केंद्रीय अन्य पिछड़ा वर्ग सूची में 'कलाल (टाक)' के साथ-साथ उसकी छूटी हुई उपजातियों को शामिल कराने की मांग उठाई है। इस संबंध में उन्होंने सामाजिक न्याय एवं अधिकारिता मंत्री अविनाश गहलोत को पत्र लिखकर कहा कि उपजातियों के शामिल न होने से अनेक युवाओं को केंद्र सरकार की योजनाओं व आरक्षण लाभों से वंचित होना पड़ रहा है। विधायक कोठारी ने बताया कि राजस्थान की ओबीसी सूची में क्रम संख्या 32 पर कलाल जाति के साथ उसकी उपजातियाँ कालाल (मेवाड़ा), कलाल

(सुवालका), कलाल (अहलुवालिया), कलाल (पटेल) एवं कलाल (जायसवाल) दर्ज हैं और राज्य स्तर पर इन उपजातियों को ओबीसी प्रमाणपत्र जारी किए जाते हैं। किन्तु केंद्र सरकार की ओबीसी सूची में क्रम संख्या 25 पर केवल कलाल (टाक) का नाम अंकित है। इससे राज्य की अन्य उपजातियों के युवा केंद्रीय योजनाओं व आरक्षण सुविधाओं से वंचित रह जाते हैं। कोठारी ने भीलवाड़ा के एक प्रकरण का उल्लेख करते हुए बताया कि पीयूष जायसवाल पुत्र अनिल जायसवाल को केंद्रीय सूची में उपजाति का उल्लेख न होने के कारण ओबीसी प्रमाणपत्र जारी नहीं किया गया, जबकि राज्य सूची में उसे अन्य पिछड़ा वर्ग माना गया है। विधायक कोठारी ने कहा कि मूल कलाल जाति की सभी उपजातियाँ एक ही सामाजिक वर्ग का हिस्सा हैं, इसलिए इन्हें केंद्रीय सूची में भी शामिल किया जाना आवश्यक है। उन्होंने राज्य सरकार से आग्रह किया कि केंद्र सरकार के समक्ष इस विषय पर प्रभावी पैरवी कर कलाल समाज की उपजातियाँ—मेवाड़ा, सुवालका, अहलुवालिया, पटेल और जायसवाल को भी केंद्रीय ओबीसी सूची में सम्मिलित कराया जाए, ताकि राजस्थान के युवाओं को शिक्षा एवं रोजगार में मिलने वाले केंद्रीय आरक्षण का पूर्ण लाभ प्राप्त हो सके।

जय गोविंदा टीम भीलवाड़ा ने रीठ विद्यालय में 156 जरूरतमंद बालक-बालिकाओं की जर्सियां वितरीत



बढ़ता राजस्थान

भीलवाड़ा, (अमित शर्मा)। जय गोविंदा टीम भीलवाड़ा की ओर से रीठ विद्यालय में जरूरतमंद बालक-बालिकाओं जर्सियां वितरीत की। साथ ही सरपंच श्रीमती योगिता-बनवारी शर्मा की ओर से श्रीकृष्ण भोग का आयोजन किया गया। विद्यालय की संस्था प्रधान श्रीमती निशा क्षोत्रिय ने बताया की जय गोविंदा टीम भीलवाड़ा की ओर से भामाशाह राधेश्याम तोषनीवाल, दिलीप काष्ठ और देवखर खटीक द्वारा वंचित व जरूरतमंद बच्चों को सर्दी से बचाव हेतु 156 बालक-बालिकाओं जर्सियां वितरीत की गई। साथ ही विद्यालय को 10 बैग व दरिया भी भेंट की गई। कार्यक्रम में बच्चों ने गर्म वस्त्र जैसे ही प्राप्त किये तो सभी के चेहरों पर मुस्कान आ गई। जिसे देखकर उपस्थित सभी लोगों ने भामाशाह की धन्यवाद दिया गया। भामाशाह राधेश्याम तोषनीवाल ने कहा की जरूरतमंद की सेवा करना पुण्य का कार्य है, ऐसे पुनीत कार्य में और लोगों को आगे आना चाहिए। बच्चे देश का भविष्य होते हैं। जिनकी जरूरतों का ख्याल रखना हमारा परम कर्तव्य है। वहीं बच्चों को मन लगाकर पढ़ते हुए देश की सेवा करने की बात कही है। भामाशाह सुरेश तोषनीवाल ने कहा की निःस्वार्थ होकर जरूरतमंदों की मदद करना ईश्वर सेवा के समान है। और इससे मन को अपार संतोष मिलता है।

मेघवाल समाज द्वारा पूर्व सहकारिता मंत्री उदयलाल आंजना का भव्य अभिनंदन

फलवा ग्राम में विधायक मद से निर्मित सराय के लिए समाज ने व्यक्त किया आभार

बढ़ता राजस्थान
निंबाहेड़ा (प्रकाश खत्री) । ग्राम पंचायत फलवा में मेघवाल समाज द्वारा राजस्थान सरकार के पूर्व सहकारिता मंत्री एवं पूर्व विधायक उदयलाल आंजना का भव्य सम्मान समारोह आयोजित किया गया। यह समारोह समाज की कृतज्ञता का प्रतीक रहा, जिसके अंतर्गत उनके विधायक कार्यकाल में विधायक निधि से मेघवाल समाज की सराय का निर्माण पूर्ण हुआ था।

नव-निर्मित सराय परिसर में उत्साहपूर्ण आयोजन फलवा ग्राम स्थित मेघवाल समाज की नव-निर्मित सराय परिसर में आयोजित इस समारोह में समाज के सैकड़ों सदस्य, ग्रामीणजन, सामाजिक कार्यकर्ता एवं पंचायत प्रतिनिधि बड़ी संख्या में उपस्थित रहे। कार्यक्रम स्थल पर पूर्व मंत्री आंजना



के पहुंचने पर समाजजनों एवं ग्रामीणों ने पुष्पवर्षा कर आत्मीय स्वागत किया। सम्मान

समारोह कार्यक्रम में पूर्व सहकारिता मंत्री उदयलाल आंजना ने कार्यक्रम प्रारंभ होने

से पहले मेघवाल सराय सामुदायिक भवन में मंचासिन संविधान निर्माता बाबा साहेब

डॉ भीमराव अंबेडकर साहब की तस्वीर पर माल्यार्पण कर आत्मीय श्रद्धासुमन अर्पित किए। तथा उन्हें नमन करते हुए उनका स्मरण किया।

कार्यक्रम में बतौर मुख्य अतिथि पूर्व सहकारिता मंत्री उदयलाल आंजना उपस्थित रहे। कार्यक्रम की अध्यक्षता ग्राम पंचायत फलवा प्रशासक एवं सरपंच भोपराज टांक ने की।

वहीं विशिष्ट अतिथियों में निंबाहेड़ा नगर कांग्रेस कमिटी के संगठन महासचिव रविप्रकाश सोनी, प्रदीप मदानिया, ग्राम पंचायत फलवा की उपसरपंच श्रीमती रेखा आमेटा, रतनलाल गडरी, सुरेश सालवी, कालूराम भील एवं प्रमोद आमेटा, देवकेशन अहीर, दिलीप अहीर, एवं शिवलाल अहीर इत्यादि मंचासीन रहे। अतिथियों का पारंपरिक स्वागत साफा, पुष्पमालाओं से आत्मीय स्वागत एवं अभिनंदन किया गया।

बाबासाहेब डॉ भीमराव अंबेडकर के परिनिर्वाण दिवस पर आयोजित दो दिवसीय वॉलीबॉल प्रतियोगिता पुरस्कार वितरण समापन समारोह संपन्न प्रथम विजेता चित्तौड़ सेकंड विजेता खौर म. प्र. टीम रही

बढ़ता राजस्थान

निंबाहेड़ा (प्रकाश खत्री) । संविधान निर्माता भारत रत्न बाबा साहब डॉ भीमराव अंबेडकर की पुण्यतिथि व परिनिर्वाण दिवस 6 दिसंबर को आयोजित दो दिवसीय वॉलीबॉल प्रतियोगिता का पुरस्कार वितरण एवं सभापन समारोह संपन्न हुआ। समारोह के मुख्य अतिथि पी,सी बेरवा अधिशासी अभियंता अजमेर विद्युत निगम निंबाहेड़ा थे। अध्यक्षता पुष्कर कुमार सोनी, अध्यक्ष, सर्वव्यापार मंडल निंबाहेड़ा ने की। विशेष आमंत्रित अतिथि के रूप में बिहारी लाल सोलंकी(पूर्व पार्षद)प्रदेश कार्यकारी अध्यक्ष, जय सिंह मीणा, जिला अध्यक्ष, दिनेश चंद्र पहाडिया, जिला उपाध्यक्ष, मांगीलाल बामनिया, नगर उपाध्यक्ष ,राष्ट्रीय अनुसूचित जाति जनजाति विकास परिषद नई दिल्ली, यू, एस ,शर्मा , पूर्व



अध्यक्ष ,डॉ भीमराव स्पोर्ट क्लब निंबाहेड़ा, दिनेश चंद्र गुप्ता, नगर अध्यक्ष ,सेवादल कांग्रेस निंबाहेड़ा, राजन गावरी, अध्यक्ष प्रगतिशील मेवाड़ पंचायत निंबाहेड़ा मंचासीन उपस्थित थे। सर्वप्रथम अतिथियों द्वारा खिलाड़ियों से परिचय प्राप्त कर डॉक्टर भीमराव अंबेडकर की तस्वीर पर माल्यार्पण कर दीप प्रज्वलित कर नमन किया। अतिथियों का आयोजक संपत लाल राठौर, प्रदेश उपाध्यक्ष, गणेश डागर, जिला अध्यक्ष, राजेश रति, नगर अध्यक्ष अखिल भारतीय सफाई मजदूर कांग्रेस एवं मुकेश गूशर, सुनील गावरी, द्वारा मेवाड़ी

पगड़ी पहनकर ऊपणां फटका पहनाकर स्वागत सम्मान किया। स्वागत उद्बोधन गणेश डागर ने दिया, बिहारी लाल सोलंकी प्रदेश कार्यवाहक अध्यक्ष, द्वारा अपने उद्बोधन में डॉ भीमराव अंबेडकर को नमन कर आत्मिक श्रद्धांजलि अर्पित करते हुए आयोजकों को बधाई शुभकामनाएं देते हुए सभी खिलाड़ियों को बधाई शुभकामनाएं प्रेषित की एवं उज्ज्वल भविष्य की कामना की। मुख्य अतिथि पीसी बेरवा ने अपने उद्बोधन में बाबा साहब की जीवनी पर विस्तार से जानकारी देते हुए आयोजन कर्ताओं को बधाई शुभकामनाएं प्रेषित की।

दिनदहाड़े मामा भांजा को लूटने के मामले में पुलिस ने चारों आरोपी कंजरो को किया गिरफ्तार

बढ़ता राजस्थान

चौमहला (नि.स.)। झालावाड़ जिले के गंगधार पुलिस ने दिनदहाड़े मामा भांजा को लूटने के मामले में चार आरोपी कंजरो को गिरफ्तार कर उनके कब्जे से लूट का माल, घटना में प्रयुक्त मोटरसाइकिल व मोबाइल को बरामद किया है। थानाधिकारी अमरनाथ जोगी ने बताया कि विगत 26 नवंबर को कोटड़ा निवासी प्रकाश दायमा ने दर्ज रिपोर्ट में बताया था कि वह अपनी मोटरसाइकिल से चौमहला जा रहा था तभी चौमहला चौराहा से पूर्व ही कुछ कंजरो ने रास्ते में रोककर जबरन नदी की तरफ ले गए जहां ले जाकर आरोपियों ने दोनों मामा भानेज से 4500

रुपए की नगद राशि, चांदी की चैन, सोने का ताबीज व मोबाइल छीन लिया। प्राप्त रिपोर्ट के आधार पर पुलिस की गठित टीम ने कार्यवाही करते हुए आरोपी राधेश्याम कंजर, सुरेश कंजर, राकेश कंजर व मिू कंजर निवासी कोलवा गुर्जर डेरा कंजरान को गिरफ्तार कर आरोपियों के कब्जे से लूट का माल, घटना में प्रयुक्त मोटरसाइकिल व मोबाइल बरामद किया गया। साथ ही पूछताछ के दौरान आरोपियों ने बताया कि वह लोगों के मोबाइल नंबर जुटाकर उन्हें चोरी का सामान सस्ते में देने का झांसा देकर बुलाते थे व सुनसान जगह पर ले जाकर मारपीट व लूट की घटना को अंजाम देते थे।

जीतो लेडीज विंग की महिलाओं ने सीखा सफल बुटीक बिजनेस मॉडल का मंत्र

बढ़ता राजस्थान

भीलवाड़ा, (अमित शर्मा)। महिला सशक्तिकरण और आत्मनिर्भरता की दिशा में एक सार्थक पहल करते हुए जीतो भीलवाड़ा लेडीज विंग द्वारा सक्षम स्किल डेवलपमेंट प्रोग्राम के अंतर्गत क्राफ्ट टू कुट्योर-लर्निंग एक्सपीरियंस वर्कशॉप का सफल आयोजन किया गया। इस वर्कशॉप का उद्देश्य महिलाओं को बुटीक एवं फैशन व्यवसाय से जोड़कर उन्हें स्वरोजगार के लिए सक्षम बनाना रहा। जीतो लेडीज विंग की चेयरपर्सन नीता बाबेल ने बताया कि इस प्रशिक्षण सत्र में सदस्यों को बुटीक संचालन, फैशन डिजाइनिंग और व्यावसायिक प्रबंधन से जुड़ी बारिकियों की गहन जानकारी दी गई। वर्कशॉप का संचालन प्रसिद्ध डिजाइनर श्वेता जैन द्वारा किया



गया, जिन्होंने फैब्रिक की गुणवत्ता की पहचान, डिजाइन प्लो, सिलाई-पैटर्न, प्राइसिंग स्ट्रेटजी, कलाईट कंसल्टेशन, उत्पाद की फिनिशिंग तथा बुटीक मैनेजमेंट जैसे महत्वपूर्ण विषयों पर विस्तार पूर्वक मार्गदर्शन प्रदान किया। डिजाइनर श्वेता जैन ने अपने मार्गदर्शन में बताया कि रचनात्मकता, तकनीकी कौशल और सुनियोजित रणनीति मिलकर ही एक सफल बुटीक बिजनेस मॉडल की नींव रखते हैं। उन्होंने प्रतिभागियों की जिज्ञासाओं का समाधान करते हुए उन्हें फैशन

इंडस्ट्री की व्यवहारिक चुनौतियों से भी परिचित कराया। कार्यक्रम का मूल उद्देश्य महिलाओं को स्वयं का बुटीक, फैशन यूनिट अथवा स्टिचिंग वेंचर प्रारंभ करने हेतु प्रेरित करना और उन्हें कौशल आधारित व्यावहारिक प्रशिक्षण प्रदान कर आत्मनिर्भर बनाना है। वर्कशॉप में उपस्थित सदस्यों ने सत्र को अत्यंत उपयोगी बताया हुए कहा कि इससे उनके आत्मविश्वास, समझ और व्यवसायिक क्षे्र में आत्मनिर्भर उपयोगी बनेगी। भविष्य में भी ऐसे प्रशिक्षण आयोजनों की निरंतरता

की आवश्यकता जताई। इस अवसर पर जीतो लेडीज विंग की चेयरपर्सन नीता बाबेल, स्किल डेवलपमेंट की को-कन्वीनर शोभािका खर्जांची, वाइस चेयरपर्सन नीतू चोरडिया, सेक्रेटरी अमिता बाबेल, कोषाध्यक्ष नेहा नाहर, स्पোর্ट्स कन्वीनर स्वीटी नैतावटी, टूर कन्वीनर सोनल मेहता, बोर्ड मेम्बर रंजनी सिंघवी, अक्का जैन, पायल सिंघवी, मंजुला जैन, रानी, कृष्णा, सुमन, लितिका पाटनी, सुरेज, आकांक्षा जैन सहित जीतो लेडीज विंग की अनेक सदस्याओ की उपस्थित रही।

एमडी फार्मर्स पर 8 दिन तक चले क्रिकेट उत्सव का 'फन कार्निवल' के साथ शानदार समापन

जेएसजी सनशाइन सीजन-8 का रोमांचक समापन, ‘सुपर जायंट्स’ ने जीता खिताब

बढ़ता राजस्थान

ब्यावर (अनिल सिखवाल)। ब्यावर जेएसजी सनशाइन द्वारा आयोजित अंडरआर्म क्रिकेट टूर्नामेंट के सीजन-8 का भव्य समापन एमडी फार्म्स पर 8 दिनों तक दूधिया रोशनी में चले रोमांचक मुकाबलों के बाद हुआ। फाइनल और समापन समारोह बोहरा गार्डन में 'फन कार्निवल' के रूप में आयोजित किया गया, जिसमें परिवारों के लिए मनोरंजन व पुरस्कार वितरण किया गया जूनियर किड्स वर्ग के फाइनल में युवम के तूफानी शतक (37 गेंदों



पर नाबाद शतक) से टीम आरव मेडतवाल ने जीत दर्ज की। सीनियर किड्स कैटेगरी में मोहित मेहता की

टीम ने टीम अयान श्रीश्रीमाल को हरारा महिला वर्ग में बेस्ट ऑफ श्री मुकाबले में वर्षा बडजात्या की टीम

ने हर्षा की टीम को 2-1 से पराजित कर चैंपियनशिप जीती। पुरुष वर्ग में 6 टीमों के बीच हुए कई मुकाबलों

में टीम सुपर जायंट्स ने टीम स्ट्राइकर्स को हराकर ट्रॉफी अपने नाम की मीडिया प्रभारी अमित गोधा ने बताया कि प्रतियोगिता में उत्कृष्ट प्रदर्शन के लिए दिनेश नाहटा को 'प्लेयर ऑफ द टूर्नामेंट', विशाल नाहर को बेस्ट बैट्समैन और प्रदीप सांड को बेस्ट बॉलर से सम्मानित किया गया। प्रत्येक मैच में बेहतरीन खेल दिखाने वालों को मैन/किड/वूमन ऑफ द मैच भी दिया गया। कार्यक्रम में कई अतिथि उपस्थित रहे, जिनमें दिलीप , सिद्धार्थ श्रीश्रीमाल, नेमीचंद बोहरा, पीयूष रांका, कमल छाजेड़, प्रवीण

मकाना, विशाल कांकरिया, पंकज गादिशा, अजय डोसी व उज्ज्वल काला शामिल थे। अंपायर नवीन बागरेचा, गौरव कोठारी और लविश लोढ़ा का सम्मान किया गया इस आयोजन को सफल बनाने में जेएसजी सनशाइन के संस्थापक वैभव सुखलेचा, अध्यक्ष राहुल ओस्तवाल, मंत्री भूपेश भंसाली, कोषाध्यक्ष वीरेंद्र बोहरा, उपाध्यक्ष सुमित श्रीश्रीमाल, सह-सचिव विमल कांकरिया, अमित गोधा, पूर्व अध्यक्ष पंकज डेडिया व अन्य सदस्यों का महत्वपूर्ण योगदान रहा।

एस.यू.पी.डब्लू कैम्प का शुभारंभ



बढ़ता राजस्थान

भरतपुर (घनश्याम अवस्थी)। श्री हरिदत्त ग्रुप ऑफ इंस्टीट्यूशन, टेक्नोलॉजी पार्क, सेवर, भरतपुर में एस.यू.पी.डब्लू कैम्प का शुभारंभ किया गया जिसमें श्री हरिदत्त डिग्री कॉलेज व एच.टी.डी.टी.इंस्टीट्यूशन के सभी छात्र-छात्राओं ने मिलकर भागीदारी की। इस कैम्प के अंतर्गत सभी विद्यार्थियों को छः समूहों में विभक्त किया गया। जिनका नाम विवेकानंद सदन, लक्ष्मीबाई सदन, शिवाजी सदन, सूरजमल सदन, अहिल्याबाई सदन व महात्मा गांधी सदन रखा गया। इन सभी सदनों के छात्र-छात्राओं ने आज कक्षा-कक्षा साज-सज्जा प्रतियोगिता में भागीदारी की। इस प्रतियोगिता के निर्णायक मण्डल में संस्था निदेशक डॉ. आलोक शर्मा, प्राचार्या डॉ. संजू शर्मा, प्राचार्या डॉ. नीलम सिंह मौजूद रहे जिन्होंने विद्यार्थियों के द्वारा किए गए प्रयासों को सराहा और शुभाशीष प्रदान किया। निर्णायक मण्डल ने अहिल्या बाई सदन को प्रथम स्थान प्रदान किया तो वहीं द्वितीय स्थान पर महात्मा गांधी सदन रहा एवं तृतीय स्थान पर शिवाजी सदन ने बाजी मारी।

विधिक सहायता सचल मोबाइल वैन को मुख्य न्यायिक मजिस्ट्रेट ने हरी झंडी दिखाकर किया रवाना

निशुल्क विधिक सहायता और 21 दिसंबर को आयोजित की जाने वाली राष्ट्रीय लोक अदालत को लेकर लोगों को करेडी जागरूक



बढ़ता राजस्थान

डींग (नि.स.)। राजस्थान राज्य विधिक सेवा प्राधिकरण जयपुर के निर्देश अनुसार जिला विधिक सेवा प्राधिकरण डींग के अध्यक्ष जिला एवं सेशन न्यायाधीश डींग हेमराज गौड़ के निर्देशन में सचल विधिक सेवा केंद्र एवं लोकअदालत न्याय आपके द्वार कार्यक्रम के अंतर्गत विधिक सहायता सचल मोबाइल वैन को सोमवार को जिला विधिक सेवा प्राधिकरण की सचिव मुख्य न्यायिक मजिस्ट्रेट रेनु शर्कीत ने न्यालय परिसर से हरी झंडी दिखाकर रवाना किया। यह विधिक सहायता सचल मोबाइल वैन डींग क्षेत्र में निशुल्क विधिक सहायता एवं 21 दिसंबर को आयोजित किए जाने वाली चतुर्थ राष्ट्रीय लोक अदालत के बारे में शहर और ग्रामीण क्षेत्र में लोगों को जानकारी देगी। ताकि अधिक से अधिक जरूरतमंद लोग निशुल्क विधिक सहायता का लाभ उठा सकें और न्यायालयों में लंबित मुकदमों को दोनों पक्ष परस्पर सहमति से राष्ट्रीय लोक अदालत में निस्तारण करा सकें । इस अवसर पर न्यायिक कर्मचारी देवकीनंदन शर्मा,अनिल कुमार, विकास गौतम, कर्मवीर सिंह, गजेन्द्र कुमार, सतवीर सिंह एवं पैनल अधिवक्ता राजेंद्र शर्मा,सीडीपीओ आदि उपस्थित रहे।

डींग बार एसोसिएशन के अध्यक्ष पद के लिए पुष्पेंद्र सिंह और सुबोध पाराशर के बीच सीधी टक्कर

12 दिसंबर को होगा मतदान

बढ़ता राजस्थान

डींग (नि.स.)। बार एसोसिएशन के 12 दिसंबर को होने वाले अध्यक्ष पद के चुनाव को लेकर सोमवार को एक प्रत्याशी महेंद्र सिंह द्वारा अपना नामांकन पत्र वापस लेने के बाद अब अध्यक्ष पद के लिए पुष्पेंद्र सिंह और सुबोध पाराशर के बीच सीधा मुकाबला होगा । चुनाव समिति के सदस्य अनिल कुमार गुप्ता,राजेश शर्मा और देवेन्द्र सिंह एडवोकेट ने बताया है कि सोमवार को नाम वापसी के दिन अध्यक्ष पद के प्रत्याशी अधिवक्ता महेंद्र सिंह ने अपना नाम वापिस ले लिया। अब अध्यक्ष पद के लिए पुष्पेंद्र सिंह और सुबोध पाराशर के बीच सीधी टक्कर है। डींग बार में 119 अधिवक्ता सदस्य है।अब अध्यक्ष पद के लिए 12 दिसंबर को न्यायालय परिसर में सुबह 11 बजे से दोपहर 3 बजे तक मतदान होगा। मतदान के बाद मतगणना कर परिणाम घोषित कर दिया जावेगा। दोनों ही प्रत्याशी अपने अपने समर्थकों के साथ बार एसोसिएशन के सदस्य मतदाताओं से व्यक्तिगत संपर्क कर समर्थन जुटाने में जुट गए है।

धौलपुर के पूर्व विधायक कुशवाहा का निधन

कैंसर का वल रहा था इलाज, जयपुर में ली अंतिम सांस

बढ़ता राजस्थान



धौलपुर (राजू शर्मा)। धौलपुर के पूर्व विधायक और भाजपा नेता शिवराम कुशवाहा का सोमवार अलसुबह जयपुर के एक अस्पताल में निधन हो गया। वे कैंसर से पीड़ित थे और उनका उपचार चल रहा था। उनके निधन से राजनीतिक गलियारों में शोक व्याप्त हो गया है।

शिवराम कुशवाहा को पूर्व मुख्यमंत्री वसुंधरा राजे का करीबी माना जाता था। वसुंधरा राजे ने उन्हें 1998 के विधानसभा चुनाव में धौलपुर से टिकट दिलाया था। उन्होंने कांग्रेस के तत्कालीन मंत्री बनवारीलाल शर्मा को हराकर जीत हासिल की थी और 1998 से 2003 तक विधायक रहे। पैतृक गांव भिलगवां में होगा अंतिम संस्कार उनके बेटे मनोज कुशवाहा ने बताया कि उनके पिता लंबे समय से कैंसर से जूझ रहे थे और जयपुर में उनका इलाज चल रहा था। सोमवार तड़के उन्होंने अस्पताल में अंतिम सांस ली। उनका अंतिम संस्कार उनके पैतृक गांव भिलगवां में किया जाएगा, जहां भाजपा कार्यकर्ता और उनके समर्थक जुट रहे हैं।

सरल और ईमानदार नेता की छवि रही राजनीति में शिवराम कुशवाहा की छवि एक सरल और ईमानदार नेता की रही है। उनके निधन पर शोक संवेदनाएं व्यक्त की जा रही हैं। भाजपा जिलाध्यक्ष राजवीर सिंह राजावत ने कहा कि शिवराम कुशवाहा के निधन से पार्टी की बड़ी क्षति हुई है। पूर्व विधायक निराज सिंह मल्लिगा ने उन्हें स्वच्छ छवि का नेता बताया और कहा कि उनका राजनीतिक करियर बेदाग रहा।

कृषि विभाग की बड़ी कार्रवाई

अनियमितता मिलने पर डींग जिले तीन खाद-बीज विक्रेताओं के लाइसेंस किए निलंबित

कृषि विभाग की कार्रवाई से उर्वरक विक्रेताओं में मचा हड़कंप

बढ़ता राजस्थान

डींग (नि.स.)। कृषि द्वारा डींग जिले में यूरिया खाद की किल्लत और उर्वरक विक्रेताओं द्वारा किसानों को निर्धारित रेट से ज्यादा कीमत पर यूरिया बेचे जाने की शिकायतों के चलते संयुक्त निदेशक कृषि विभाग डींग के निर्देशन में सोमवार को डींग जिले के जालुकी, कामां और शीशवाड़ा में खाद-बीज की दुकानों का आकस्मिक निरीक्षण किया गया। निरीक्षण के दौरान विभिन्न अनियमितताएं पाए जाने पर तीन फर्मों के रिटेल उर्वरक अनुज्ञा पत्र लाइसेंस तत्काल प्रभाव से निलंबित कर दिए गए हैं।

संयुक्त निदेशक कृषि रामकुंवर जाट ने बताया कि निरीक्षण दल को जालुकी में मैसर्स किसान सेवा केन्द्र, भूराका के निरीक्षण के दौरान पाया गया कि विक्रेता द्वारा किसानों को निर्धारित दर से अधिक कीमत पर यूरिया बेचा जा रहा था और कृषकों को बिल भी जारी नहीं किए जा रहे थे। साथ ही उक्त फर्म द्वारा उर्वरक विक्रय की सूचना अधिसूचित अधिकारी को नहीं भेजी जा रही थी। इस पर फर्म का लाइसेंस अग्रिम आदेशों तक निलंबित कर दिया गया है।

इसके बाद कामां में मैसर्स भगवती खाद बीज भण्डार, कोसी चौराहा कामां निरीक्षण के समय विक्रेता के पास मौके पर पौस मशीन



और स्टॉक रजिस्टर उपलब्ध नहीं मिले। इसके अलावा दुकान पर मूल्य सूची प्रदर्शित नहीं की गई थी और उक्त फर्म द्वारा विक्रय की सूचना भी नहीं भेजी जा रही थी। इन कमियों के चलते फर्म का लाइसेंस अग्रिम आदेशों तक निलंबित किया गया है। निरीक्षण दल ने गांव शीशवाड़ा में मैसर्स फौजदार ट्रेडर्स, शीशवाड़ा का निरीक्षण किया तो वहां पौस मशीन और स्टॉक

रजिस्टर नदारद मिले। साथ ही मूल्य सूची प्रदर्शित नहीं करने और उर्वरक विक्रय की सूचना प्रेषित न करने की अनियमितता के कारण उक्त फर्म का लाइसेंस भी अग्रिम आदेशों तक निलंबित कर दिया गया है। कृषि विभाग की कार्रवाई से निर्धारित रेट से अधिक कीमत पर यूरिया खाद बेच रहे उर्वरक विक्रेताओं में हड़कंप मच गया है।

कंचनपुर पुलिस ने पकड़े हत्या के प्रयास के मामले में दोनों पक्षों के सात आरोपी

एक महीने पहले बदरेठा गांव में हुआ था पथराव और फायरिंग

एक पक्ष की महिला के पैर में लगी थी गोली, दूसरे पक्ष का अधेड़ हुआ था घायल

बढ़ता राजस्थान

बाड़ी (राजू शर्मा)। उपखंड की कंचनपुर थाना पुलिस ने मुखबिर की सूचना पर कार्रवाई करते हुए एक महीने पूर्व गांव बदरेठा में दो पक्षों के बीच हुए लाठी-भाटा जंग और फायरिंग के मामले में कार्रवाई करते हुए दोनों पक्षों के साथ आरोपियों को गिरफ्तार किया है। उक्त घटना में जहां एक पक्ष की एक महिला के पैर में गोली लगी थी। वहीं दूसरे पक्ष का एक व्यक्ति सिर में गंभीर चोट लगने से घायल हुआ था।

कंचनपुर थाना अधिकारी रामकिशन यादव ने बताया की 11 नवंबर को गांव बदरेठा में दो पक्षों के बीच जमीन विवाद को लेकर झगड़ा हुआ था। उक्त झगड़े में एक

पक्ष की महिला रामबेटी के पैर में गोली लगी थी। वहीं दूसरे पक्ष के अधेड़ अतरा के सिर में गंभीर चोट आई थी। दोनों घायलों को उपचार के लिए हायर सेंटर रेफर किया गया था। उक्त मामले में जिला पुलिस अधीक्षक विकास सांगवान के निर्देश पर सैफुल सीओ अनूप सिंह के सुपरविजन में कार्रवाई की है। थाने के एएसआई फतेह सिंह के नेतृत्व में गाँठिटी टीम ने कार्रवाई करते हुए सोमवार को दोनों पक्षों द्वारा दर्ज किए गए मामले के आधार पर हत्या के प्रयास के मामले में फरार चल रहे सात आरोपी गिरफ्तार किए हैं। आरोपियों से एक 12 बोर की बंदूक के साथ वारदात में शामिल लाठियां बरामद की हैं।

गिरफ्त में आये आरोपियों में



एक पक्ष के आरोपी भूरा पुत्र भोगीराम कुशवाहा,रामकुल पुत्र भोगीराम कुशवाहा,जगदीश पुत्र कुंवर सिंह कुशवाहा,वीरी पुत्र हाकिम सिंह कुशवाहा को गिरफ्तार किया है। वहीं दूसरे पक्ष के अवधेश पुत्र सुरेंद्र सिंह कुशवाहा,अजय पुत्र कृष्णा

कुशवाहा और जोगेश पुत्र अतर सिंह कुशवाहा को गिरफ्तार किया गया है। पुलिस की इस कार्यवाही में हेड कांस्टेबल मुकेश कुमार, कांस्टेबल पूरणमल, सुरेंद्र,चरन सिंह, शैलेंद्र सिंह,जितेंद्र सिंह और करण सिंह का विशेष सहयोग रहा है।

बयाना में एसीबी का शिकंजा, 5 हजार की रिश्तत लेते पटवारी रंगे हाथों गिरफ्तार

बढ़ता राजस्थान

भरतपुर (घनश्याम अवस्थी)।

करौली एसीबी ने सोमवार दोपहर बड़ी कार्यवाही करते हुए धांधले ग्राम पंचायत के पटवारी अखलेश मीणा को 5 हजार रुपये की रिश्तत लेते रंगे हाथों दबोच लिया। आरोप है कि पटवारी ने विरासत नामांतरण खोलने के बदले रिश्तत की मांग की थी। सूत्रों के मुताबिक, परिवारी

की शिकायत की पुष्टि होने के बाद करौली एसीबी प्रभारी जगदीश भारद्वाज के नेतृत्व में टीम ने बयाना पंचायत समिति तिराहे के पास स्थित पटवारी के निजी दफ्तर पर जाल बिछाया। तय राशि मिलते ही एसीबी ने दबिश देकर पटवारी को गिरफ्तार कर लिया। कार्रवाई के दौरान टीम ने ऑफिस की तलाशी भी ली। एसीबी की इस कार्रवाई से क्षेत्र के राजस्व महकमे में हड़कंप मच गया।



भाजपा की सोशल मीडिया टीम की कर्मठता के कारण ही विधानसभा चुनावों में पार्टी को मिली जीत

भरतपुर से भाजपा कार्यकर्ताओं ने सोशल मीडिया वारियर्स मीट 2025 में लिया भाग

बढ़ता राजस्थान

भरतपुर (घनश्याम अवस्थी)। दुर्गापुर स्थित कृषि अनुसंधान केन्द्र में भाजपा की

सोशल मीडिया वारियर्स मीट का आयोजन किया गया। जिसमें भरतपुर जिले से आईटी विभाग तथा सोशल मीडिया विभाग से संयोजक एवं सह संयोजकों ने भाग लिया। जिला आईटी सह संयोजक सुनील सहनावली ने बताया कि वारियर्स मीट में मुख्यमंत्री ने कहा कि आज से डिजिटल दौर में सोशल मीडिया सरकार और जनता के बीच की प्रमुख कड़ी है। भाजपा की सोशल मीडिया टीम की कर्मठता के कारण ही विधानसभा चुनावों में पार्टी को जीत

हासिल हुई है। मुख्यमंत्री महोदय ने निकाय एवं पंचायत चुनावों के लिए तैयार रहने के लिए निर्देश दिये हैं। वारियर्स मीट में भाग लेने वालों में प्रमुख रूप से सोशल मीडिया संभाग प्रभारी दीपेन्द्र गनेशिया, जिला सोशल मीडिया प्रभारी आशीष खण्डेलवाल, जिला आईटी संयोजक अनिल गोयल, सह संयोजक सुनील सहनावली, पंकज शर्मा वैर, निखिल सिंघल, शिवम जिन्दल, प्रवीण उपाध्याय, इन्द्र देव कौशिक एवं कपिल देव शर्मा उपस्थित रहे।

भाजपा ने की जिला कार्यकारिणी घोषित

सतीश बंसल पुनः बने उपाध्यक्ष



बढ़ता राजस्थान

भरतपुर (घनश्याम अवस्थी)। प्रदेश अध्यक्ष मदन राठौड़ के निर्देश पर भाजपा जिलाध्यक्ष शिवानी दासमा ने जिला कार्यकारिणी घोषित कर दी है। जिसमें नौ उपाध्यक्ष, तीन महामंत्री एवं नौ मंत्री बनाये गये हैं। मीडिया प्रभारी डॉ. वीरेन्द्र पचौरी ने बताया कि बृजेश अग्रवाल, श्याम सुन्दर गौड़, सतीष बंसल, मनीश शर्मा, जगदीप अजान, रज्जन सिंह, प्रवेश धर्मसिंह चौधरी, गौरव चौधरी एवं लाखन पहलवान को उपाध्यक्ष तथा भगवान दास शर्मा, गोविन्द्र चौधरी एवं जगत गुर्जर को महामंत्री, महावीर डागुर, सुन्दर सिंह, बबली नवीन दुबे, नरेन्द्र सिंघल, अली हुसैन, जगमोहन खटाना, मुन्नी लक्ष्मण ठाकुर, रामदयाल धाकड़, प्लवती नेताराम जाटव को मंत्री, हंसिका गुर्जर, अनुराग तमारीली, राहुल चौधरी, कुलदीप पोशवाल, दिनेश लवानिया, देवेन्द्र चामड़, भावना गंधी, परसिंह धरसौनी, मंजीत गुलाटी को प्रवक्ता, आशीष खण्डेलवाल को सौशल मीडिया संयोजक तथा नरेन्द्र शर्मा और सौरभ शर्मा को सह संयोजक, अनिल गोयल और कृष्णा जाट को आईटी जिला संयोजक, उत्तम शर्मा को कार्यालय प्रभारी, वीरेन्द्र सिंह गुर्जर को कार्यालय सह प्रभारी और दीपेन्द्र गनेशिया, गिरीष भारद्वाज, संतोश खण्डेलवाल को प्रकोश्ट संयोजक बनाया गया है।

नादनपुर के जंगल से गिरफ्तारी, डीएसटी टीम के सहयोग से पकड़ा

बढ़ता राजस्थान

बाड़ी (नि.स.)। कोतवाली थाना पुलिस ने 11 महीने से फरार चल रहे हत्या के प्रयास के एक इनामी आरोपी को मानवीय इनपुट और तकनीकी साक्ष्यों के आधार पर डीएसटी टीम के सहयोग से नादनपुर थाना क्षेत्र से गिरफ्तार किया है। जिससे थाने पर दर्ज मामले को लेकर पृष्ठताछ की जा रही है। कोतवाली थाना अधिकारी देवेन्द्र कुमार शर्मा ने बताया की 11 महीने पूर्व दिनांक 4/1/2025 को आरोपी सौरब ने अपने साथियों के साथ मिलकर पीड़ित देशराज के घर पर जाकर जानलेवा हमला किया था और अवैध हथियारों से फायरिंग की थी। उक्त मामले को लेकर पीड़ित देशराज ने कोतवाली थाने पर हत्या के प्रयास का मामला दर्ज कराया था। इसके बाद पुलिस आरोपी सौरब एवं अन्य को तलाश कर रही थी। आरोपी सौरब गुर्जर पुत्र अमृतलाल गुर्जर निवासी सेमर का पूरा थाना कंचनपुर पर एसपी धौलपुर द्वारा दस हजार रुपये का इनाम घोषित है।

रविवार को जरिये मुखबीर मिली सूचना और तकनीकी साक्ष्यों के आधार पर नादनपुर थाना क्षेत्र के जंगल में ट्रैस किया गया। जिसके बाद जिला पुलिस अधीक्षक विकास सांगवान को मामले की जानकारी देते हुए बाड़ी एडिशनल एसपी कमल कुमार जागिड़ और बाड़ी सीओ महेंद्र कुमार के सुपरविजन में डीएसटी टीम के हेड कांस्टेबल दीनदयाल,चंद्रकांत,एसपी ऑफिस के कांस्टेबल आसाराम,नरेंद्र कुमार और बाड़ी थाने के सीआई हरवीर सिंह,हेड कांस्टेबल रामधन,कांस्टेबल शिवचरण, कृष्ण कुमार की टीम ने नादनपुर एरिया में जाकर आरोपी सौरब गुर्जर को गिरफ्तार किया है। जिससे थाने पर दर्द मामले और वारदात में शामिल अन्य आरोपियों के बारे में पृष्ठताछ की जा रही है।

विधायक डॉ. गर्ग ने शहरी व ग्रामीण क्षेत्र का किया दौरा

मछली मौहल्ला पहुंचकर मुस्लिम समाज की समस्याओं का समाधान कराने का दिलाया विश्वास



बढ़ता राजस्थान

भरतपुर (घनश्याम अवस्थी)। पूर्व मंत्री व भरतपुर विधायक डॉ. सुभाष गर्ग ने सोमवार को भरतपुर विधान सभा क्षेत्र के शहरी व ग्रामीण क्षेत्रों का दौरा कर विभिन्न सामाजिक कार्यक्रमों में भाग लिया। डॉ. गर्ग का शहर के मछली मौहल्ला में मुस्लिम समाज के लोगों ने गर्म जोशी के साथ अभिनन्दन किया। विधायक डॉ. गर्ग ने भरतपुर शहर के मछली मौहल्ला का दौरा किया। इस दौरान क्षेत्र के लोगों ने उन्हें अपनी प्रमुख कब्रिस्तान से जुड़ी समस्या से अवगत कराया। जिस पर डॉ. गर्ग ने उनकी समस्या का समाधान कराने के लिये पूरी तरह से प्रयास करने का विश्वास दिलाया। इस दौरान डॉ. गर्ग का मुस्लिम समाज के लोगों ने साफ, माला पहनाकर गर्मजोशी के साथ अभिनन्दन किया। इसके अलावा डॉ. गर्ग ने क्षेत्रीय समस्याओं को जानकर सम्बन्धित अधिकारियों को समाधान के निर्देश दिये। डॉ. गर्ग ने ग्रामीण क्षेत्र के गांवडी, नगला नन्दराम, नौगाया, मडरपुर, पीपला सहित शहरी क्षेत्र के रणजीत नगर, पाई बाग आदि स्थानों पर भी पहुंचकर लोगों के दुःख दर्द में सहभागिता निभाई।

रोडवेज बस से उतरते समय शिक्षिका की मौत: सैपऊ में हादसा, पिछले पहिए के नीचे आने से गई जान

बढ़ता राजस्थान

बाड़ी (राजू शर्मा)। धौलपुर के सैपऊ में एक स्कूल शिक्षिका की रोडवेज बस से कुचलकर मौत हो गई। यह हादसा सोमवार सुबह नेशनल हाईवे 123 पर कुम्हरी स्टेटस सतीश विद्या वैली स्कूल के पास हुआ, जब शिक्षिका बस से उतर रही थी। जानकारी के अनुसार, प्रियंका पत्नी जितेंद्र अग्रवाल कुम्हरी स्टेटस सतीश विद्या वैली स्कूल में पढ़ाती थीं। सोमवार सुबह करीब 8 बजे वह घर से स्कूल के लिए निकली थीं और भरतपुर जा रही एक रोडवेज बस में सवार हुईं। बस जैसे ही स्कूल के सामने रुकी, शिक्षिका प्रियंका नीचे उतरने लगीं। इसी दौरान बस धीरे-धीरे आगे बढ़ गई और शिक्षिका उसके पिछले पहिए के नीचे आ गईं। मौके पर ही उनकी मौत हो गई। बस में बैठी अन्य सवारियों ने चीख-पुकार कर ड्राइवर को बस रोकने के लिए कहा। ड्राइवर ने लगभग 200 फीट दूर जाकर बस रोकी, तब तक शिक्षिका की मौत हो चुकी थी। हादसे के बाद ड्राइवर और हेलपर बस छोड़कर फरार हो गए। सूचना मिलने पर थाना पुलिस मौके पर पहुंची।

सर्दियों के प्रवासी पक्षियों से सरिस्का का आसमान हुआ जीवंत

बढ़ता राजस्थान

अलवर (का.स.)। सरिस्का टाइगर रिजर्व जो स्वस्थ वन पारिस्थितिक का एक महत्वपूर्ण संकेतक है इन दिनों प्रवासी पक्षियों और शक्तिशाली रैपटर्स (शिकारी पक्षियों) के आमद से जीवंत हो उठा है। 272 से अधिक पक्षी प्रजातियों जिनमे 57 प्रवासी प्रजातियाँ शामिल है का घर सरिस्का में अपने सिलीसेढ़ कर्णवास,मानसरोवर, हनुमान सागर, किरास्का जैसे जल स्रोतों के कारण दुनिया भर के पक्षियों को आकर्षित करता है। इस मौसम में मध्य एशिया से बार हेडेड गुज, मंगोलिया से रङ्गी शैलडक,दक्षिणी अफ्रीका से गर्गनी एसाइबेरिया से कॉमन टिल, उपाषणीय कटिबंधीय यूरोप से सैंडपाइपर, कजाकिस्तान तिब्बत से नॉर्डन पिटल पहुंचने लगे हैं। इसके साथ ही सरिस्का में 32 प्रजातियों के रैपटर्स जिम केस्टेड भी आसमान में मंडराते देखे जा रहे हैं। नवंबर से फरवरी तक का समय बर्ड विंनिंग के लिए सबसे उपयुक्त माना जाता है और इस दौरान सरिस्का प्रकृति व पक्षी प्रेमियों के लिए एक अद्वुत अनुभव प्रदान करता है। यह जानकारी सरिस्का की सीसीएफ संग्राम सिंह जी ने उपलब्ध कराई है।

पुत्र ने किये अपने पिता जी के नेत्रदान

बढ़ता राजस्थान

अलवर (का.स.)। शहर मे अविनाश गुप्ता पुत्र राधेश्याम गुप्ता निवासी I-84 हसनखां मेवात नगर,अलवर के आकस्मिक निधन के उपरान्त उनके नेत्रदान कर दिए गए। नारायण सेवा संस्थान के अलवर शाखा अध्यक्ष आरएएसणवर्मा ने बताया कि अमन गुप्ता ने अपने पिताजी के निधन के बाद समाजसेवी अशोक आहूजा को बतायाए तदउपरांत उनके नेत्रदान के लिए डा0 ब्रॉफ हॉस्पिटल आई डोनेशन सेंटर की डॉक्टरों की टीम ने उनके निवास पर पहुँच कर परिवार की सहमति के बाद आई डोनेशन की प्रक्रिया को पूरा किया। पुत्र अमन गुप्ता ने उनकी उनकी अंतिम इच्छा अनुसार उनके नेत्रदानप् कर बहुत पुण्य का काम किया है। इस नेत्र दान से किन्ही दो नेत्रहिनो की आँखों को रोशनी मिलने से उनकी जिन्दगी संवर जायेगी। उनकी इस पहल से अन्य लोगों को भी प्रेरणा मिलेगी। और मानवता के लिए परोपकार हेतु इस पुण्य कार्य को और अधिक बल मिलेगा।

नालसा योजनाओं व साईबर सुरक्षा पर विद्यार्थियों को किया जागरूक

बढ़ता राजस्थान

कोटपूतली(बिल्लूराम सैनी)। जिला विधिक सेवा प्राधिकरण के निर्देशन में सोमवार को ग्राम नारेहड़ा के स्कूलों में विधिक जागरूकता शिविर आयोजित हुआ। शिविर में विद्यार्थियों को विभिन्न नालसा योजनाओं एवं अधिनियमों, किशोर न्याय अधिनियम 2015, बाल विवाह निषेध अधिनियम, नालसा चार्डरड फ्रेंडली स्कूल, मानसिक रोगियों व बौद्धिक दिव्यांगजनों को मिलने वाले कानूनी अधिकारों की रूपरेखा विस्तार से बताई गई। साथ ही डिजिटल उपकरणों के अनावश्यक उपयोग से होने वाले कानूनी जोखिमों व सावधानियों पर भी विद्यार्थियों को जागरूक किया गया। रालसा के विशेष अभियान लोक अदालत के तहत जन उपयोगी सेवाओं की सरल व सुलभ प्रक्रिया, उनमें मिलने वाले लाभ व उनके महत्व पर भी जानकारी दी गई। साईबर अपराधों से बचाव के उपाय व सुरक्षित डिजिटल व्यवहार अपनाने के सुझाव भी प्रदान किये गये। संचालन पीएलवी संजय कुमार मुखार जोशी एवं बबौता जागिड़ ने संयुक्त रूप से किया। शिविर में 300 से अधिक विद्यार्थियों ने भाग लिया।

राजकीय उच्च प्राथमिक विद्यालय आरवाड़ा में 100 विद्यार्थियों को स्वेटर वितरण

बढ़ता राजस्थान

राजसमंद (सुरेश बागोरा)। राजकीय उच्च प्राथमिक विद्यालय आरवाड़ा में सोमवार को जरूरतमंद विद्यार्थियों के लिए स्टेटर वितरण कार्यक्रम आयोजित किया गया। विद्यालय में कार्यरत कार्मिक अनुराधा यादव, मनीष बागोरा, शाधू, तुलवीर कुमार एवं नवीन चौधरी ने अपने सहयोग से विद्यालय में अध्ययनरत 100 विद्यार्थियों को निःशुल्क स्वेटर वितरित किए।कार्मिकों ने बताया कि शीतकाल में बच्चों को ठंड से बचाने और नियमित विद्यालय आने के लिए प्रोत्साहित करने के उद्देश्य से यह पहल की गई है। स्वेटर पाकर बच्चों के चेहरों पर खुशी झलक उठी।विद्यालय परिवार ने सभी कार्मिकों के इस सामाजिक योगदान की सराहना की और कहा कि ऐसे प्रयास बच्चों के सर्वांगीन विकास में महत्वपूर्ण भूमिका निभाते हैं।

करोड़ों में बना आइकोनिक गेट अब ‘याचक नगर प्रवेश द्वार’ गंदगी और बदबू से स्वागत, जिम्मेदारों की नींद बेफिक्र

बढ़ता राजस्थान

राजसमंद (सुरेश बागोरा)। नाथद्वारा का आइकोनिक गेट जिसे कभी शहर की पहचान और सौंदर्य का प्रतीक बताया गया था।आजकल एक ओपन-एयर आश्रय स्थल में तब्दील हो गया है। करोड़ों की लागत से बना यह भव्य द्वार, अब बाहर से आने वाले दर्शनार्थियों का स्वागत अगरबत्ती की खुशबू नहीं, बल्कि धुएँ, बदबू और झगड़ों की आवाजों से करता है।बस स्टैंड पर लाखों खर्च कर नगर पालिका ने यह गेट तैयार तो कर दिया, पर शायद मटेनेंस का बजट और जिम्मेदारी किसी दूसरी आकाशगंगा भेज दी गई है। नतीजा यह कि गेट के नीचे इन दिनों याचकों के चूल्हे धककते कपड़े सुखते और भिक्षाटन का ‘लाइव शो’ चलता दिखाई देता है।कभी सेल्फी पॉइंट के नाम से मशहूर यह स्थान अब नो-सेल्फी ज़ोन बन चुका है—कारण? पास जाने की हिम्मत कर भी लें, तो बदबू और धुएँ से आँख नम (और दिल दुखी) हो जाता है। सबसे अफसोस की बात इस अव्यवस्था को रोज देखते हुए भी पालिका अधिकारी, प्रशासनिक अफसर, नेता और वीआईपी बेफिक्र अपनी गाडियों में गुजरते रहते हैं।

भाजपा नेता मान सिंह बाहरट को कोटा देहात संगठन प्रभारी बनाए जाने पर कार्यकर्ताओं में खुशी की लहर

बढ़ता राजस्थान

राजसमंद (सुरेश बागोरा)। भारतीय जनता पार्टी राजसमंद के पूर्व जिला अध्यक्ष मान सिंह बाहरट को कोटा देहात भाजपा संगठन प्रभारी नियुक्त किए जाने की घोषणा होते ही भाजपा कार्यकर्ताओं में उत्साह की लहर दौड़ गई।कार्यकर्ताओं ने प्रदेश नेतृत्व का आभार व्यक्त करते हुए बाहरट का इकलई पहनाकर गर्मजोशी से स्वागत किया।इस अवसर पर भाजपा जिला प्रवक्ता रमंदा शंकर पालीवाल, बुध अध्यक्ष धीरेज पुरोहित, विनोद जोशी, युवा मोर्चा सोशल मीडिया जिला संयोजक पंकज बाफना, भेरूलाल नंदवाना, विकास पालीवाल, आयन जोशी सहित कई भाजपा पदाधिकारी उपस्थित रहे।

राज्य सरकार के दो वर्ष का कार्यकाल पूर्ण होने के उपलक्ष्य में 10 से 25 दिसम्बर तक होंगे विभिन्न कार्यक्रम

बढ़ता राजस्थान

अलवर (का.स.)। राज्य सरकार के दो वर्ष का कार्यकाल पूर्ण होने के उपलक्ष्य में ‘नव उत्थान-नई पहचान, बढ़ता राजस्थान-हमारा राजस्थान’ की थीम पर 10 दिसम्बर से 25 दिसम्बर तक विभिन्न कार्यक्रमों का भव्य आयोजन होगा। जिला कलक्टर डॉ. आर्तिका शुक्ला ने बताया कि 10 दिसम्बर को प्रवासी राजस्थानी दिवस मनाया जाएगा जिसके तहत ग्लोबल कैपेबिलिटी सेंटर पॉलिसी, व्यापार प्रोत्साहन नीति, निजी औद्योगिक पार्क योजना हेतु नीति, सेमीकण्डक्टर पॉलिसी, एयरोस्पेस एण्ड डिफेंस पॉलिसी, ब्लौकल स्क्रेपिंग नीति, ट्रांजिट ऑरियन्टेड डवलपमेंट पॉलिसी, ग्रीन ग्रोथ क्रेडिट पॉलिसी व आयुष नीति का विमोचन किया जाएगा। इसी प्रकार 11 दिसम्बर को एनआरआर चैटर्स के साथ संवाद

आयोजित होगा एवं बदलता राजस्थान-बढ़ता राजस्थान के तहत विधानसभा क्षेत्रों के लिए रथों की रवानगी की जाएगी। 12 दिसम्बर को नवाचार दिवस (कॉन्क्लेव) के तहत स्टार्ट अप कॉन्क्लेव/आई स्टार्ट कार्यक्रम, राजस्थान वेंचर कैपिटल फण्ड का शुभारम्भ किया जाएगा। 13 दिसम्बर को 15 दिवसीय सडक सुरक्षा अभियान का शुभारम्भ होगा। 14 दिसम्बर को स्वच्छता कार्यक्रम के तहत मंदिरों, स्मारकों आदि की साफ-सफाई, स्वरक्ष भारत अभियान के तहत कार्यक्रम आयोजित होगा। 15 दिसम्बर को राज्य स्तरीय समारोह (मुख्य आयोजन एवं लाभार्थी सम्मेलन) आयोजित होगा, जिसके तहत परियोजनाओं, विकास कार्यों का शिलान्यास व लोकार्पण, राइजिंग राजस्थान ग्लोबल इवेस्टमेंट समिट के तहत प्राप्त निवेश परियोजनाओं की ग्राउण्ड

ब्रेकिंग, रक्तदान शिविर, आरोग्य कैम्प, गौ सेवा कार्यक्रम, 2 वर्ष की उपलब्धियों की पुस्तिका विमोचन एवं जनसभा का आयोजन, सामाजिक सुरक्षा पेंशन योजना, श्रमिक कल्याण की विभिन्न योजनाओं के तहत सहायता राशि, मुख्यमंत्री उच्च शिक्षा छात्रावृत्ति योजना, अनुसूचित जाति एवं जनजाति के छात्रों को छात्रवृत्ति, प्रधानमंत्री आवास योजना ग्रामीण के लाभार्थियों, लाडो योजना के लाभार्थियों को डीबीटी के माध्यम से राशि का हस्तांतरण, विभिन्न संस्थाओं के गठन के नोटिफिकेशन, पं. दीनदयाल उपाध्याय अंत्योदय योजना में परिवारों को राशि का वितरण, दिव्यांगों को उपकरण वितरण तथा हेल्थ इश्योरेंस कार्ड की इंटर ऑपरेबिलिटी लागू करने इत्यादि कार्यक्रम आयोजित होंगे। इसी प्रकार 16 दिसम्बर को जिला स्तर पर तीन दिवसीय प्रदर्शनी का शुभारम्भ एवं

राजकीय कार्यालयों में एक घण्टे का साफ-सफाई अभियान, 17 दिसम्बर को सात दिवसीय ग्रामीण एवं शहरी सेवा फोलोअप शिविरों का शुभारम्भ, 18 दिसम्बर को महिला सम्मेलन, सरस राज सखी राष्ट्रीय एण्ड एग्रो फॉरेस्ट्री पॉलिसी का विमोचन, 24 दिसम्बर को पर्यटन कॉन्क्लेव-हवेलियों से हरियाली (इको-टयूरिज्म) के तहत नई पर्यटन नीति व फिल्म पर्यटन प्रोत्साहन नीति का विमोचन, पंच गौरव के अंतर्गत चयनित पर्यटन स्थलों की साफ सफाई तथा कॉन्क्लेव का आयोजन होगा। 25 दिसम्बर को सुशासन दिवस पर मिशन कर्मयोगी, राजस्थान सम्पक पोर्टल, विकसित राजस्थान / 2047 की डॉक्यूमेंट्री फिल्म, जिला, उपखण्ड व अटल सेवा केंद्रों पर सुशासन दिवस की शपथ एवं रथ यात्रा का समापन कार्यक्रम आयोजित होगा।

मिशन लाइफ के अंतर्गत जागरूकता अभियान, वेस्ट प्रबंधन जागरूकता कार्यक्रम, राजकीय विद्यालयों में पर्यावरण जागरूकता पर प्रभातफेरी, नमो नर्सरियों में बीज रोपण, ट्री आउट साइड फॉरेस्ट एण्ड एग्रो फॉरेस्ट्री पॉलिसी का विमोचन, 24 दिसम्बर को पर्यटन कॉन्क्लेव-हवेलियों से हरियाली (इको-टयूरिज्म) के तहत नई पर्यटन नीति व फिल्म पर्यटन प्रोत्साहन नीति का विमोचन, पंच गौरव के अंतर्गत चयनित पर्यटन स्थलों की साफ सफाई तथा कॉन्क्लेव का आयोजन होगा। 25 दिसम्बर को सुशासन दिवस पर मिशन कर्मयोगी, राजस्थान सम्पक पोर्टल, विकसित राजस्थान / 2047 की डॉक्यूमेंट्री फिल्म, जिला, उपखण्ड व अटल सेवा केंद्रों पर सुशासन दिवस की शपथ एवं रथ यात्रा का समापन कार्यक्रम आयोजित होगा।

जेजेएम को लेकर सक्षम अधिकारी से मिलेगा जनप्रतिनिधियों का शिष्टमण्डल-हरित पानी,बिजली,सड़क के मुद्दे उठे साधारण सभा में

बढ़ता राजस्थान

बानसूर(धीरज मौय्यं)। पंचायत समिति सभागार में साधारण सभा की बैठक सोमवार को प्रधान सुमन सुभाष यादव की अध्यक्षता में संपन्न हुई। इस दौरान उपखण्ड अधिकारी अनुराग हरित ने बैठक के बारे में जानकारी देते हुए कहा की बिजली,पानी,सड़क,रास्तों में अतिक्रमण सहित अनेक मुद्दे जनप्रतिनिधियों द्वारा आज उठाए गए। उन्होंने बताया कि सबसे गंभीर मुद्दा जल जीवन मिशन योजना को लेकर रहा। यह मामला काफ़ी लम्बे समय से जनप्रतिनिधियों द्वारा उठाया जा रहा है। जलजीवन मिशन योजना के अंतर्गत ब्लॉक स्तरीय समस्या का समाधान स्थानीय स्तर कर दिया गया है। और जो ब्लॉक लेवल से ऊपर है उसके लिए जनप्रतिनिधियों का एक शिष्टमण्डल सक्षम अधिकारियों से मिलेगा और अपनी बात रखेगा। हरित ने बताया कि जहाँ बिजली के तार ढीले हैं या बिजली से सम्बंधित कोई अन्य समस्या है उसका ब्लॉक स्तर पर ही समाधान कर लिया जाएगा। उन्होंने कहा कि हरसौरा ग्राम पंचायत में पट्टों का मुद्दा काफ़ी समय से उठाया जा रहा है



के सहायक अभियंता शेरसिंह मीणा,पीएचईडी के सहायक अभियंता विजय मीरवल,विद्युत विभाग रामनगर के सहायक अजीत यादव,उपेन्द्र कुमार,ब्लॉक पशुपालन चिकित्सा अधिकारी प्रवीण नारनौलिया,प्रवीण यादव,राजेन्द्र प्रसाद,अनिरुद्ध सिंह,गुमानसिंह प्र ति ह ा र , ज ी ते न्द्र िं स ह शेखावत,प्रशांत शर्मा,प्रधान सुमन सुभाष यादव,रामावतार शर्मा,मांगेलाल,सतीश,पांची देवी, राम मित्तल, रामसिंह,सुमन गुर्जर,धोली देवी, विमला देवी,बुजेन्द्र यादव,मुकेश कुमार जीलोवा,बालादेवी,हरफूलसिंह मीणा सहित अनेक जनप्रतिनिधि व अधिकारीगण मौजूद रहे।

तहसील स्तरीय स्टॉम्प विक्रेता एशोसिएशन की कार्यकारिणी का गठन

बढ़ता राजस्थान

कोटपूतली(बिल्लूराम सैनी)। कस्बे के आजाद चौक स्थित तहसील परिसर में सोमवार को तहसील स्तरीय स्टॉम्प विक्रेता एशोसिएशन की बैठक का आयोजन किया गया। बैठक में सर्वसम्मति से कार्यकारिणी का गठन किया गया। जिसमेंमनोज देवी मीणा को अध्यक्ष, फूलचन्द भाटिया को उपाध्यक्ष, गुलशन सैनी को सचिव, रणजीत बंसल को कोषाध्यक्ष नियुक्त किया गया। साथ ही कार्यकारिणी में सात सदस्यों की नियुक्ति की गई। जिनमें के एम बंसल, परमानंद शर्मा, कृष्ण पायला, पंकज बबेरवाल, मोटुराम यादव, बूलाराम सैनी, रामजीवन भाटिया को शामिल किया गया। इस मौके पर कार्यकारिणी के सभी नवनियुक्त पदाधिकारियों को पदभार ग्रहण कराया गया। कार्यकारिणी का उद्देश्य स्टाम्प विक्रेताओं की समस्याओं का समाधान करना व उनके हितों की रक्षा करना है। इस दौरान एड. अभिलाष मीणा, पूर्व विधायक रामचन्द्र रावत, एड. रामचन्द्र यादव, शेरसिंह चौधरी, पार्षद रामकरण सुद, हंसराज सुद, जयसिंह अवाना, विक्की सैनी, श्याम सुन्दर शर्मा, एड. दिनेश अग्रवाल, एड. राकेश शर्मा, अवनीष यादव समेत अन्य मौजूद रहे।



बढ़ता राजस्थान

कोटपूतली(बिल्लूराम सैनी)। जिला कलेक्ट्रेट सभागार में सोमवार को जिला कलक्टर प्रियंका गोस्वामी ने जिला स्तरीय अधिकारियों से आधारभूत सुविधाओं सहित विभिन्न कार्यक्रमों की तैयारियों को लेकर चर्चा की एवं आवश्यक निर्देश प्रदान किये। उन्होंने विद्युत निगम अधीक्षण अभियंता को निर्देशित किया कि घरेलू एवं कृषि विद्युत कनेक्शन की कार्यवाही में गति लायें। पीएचईडी विभाग को पर्याप्त जलापूर्ति सुनिश्चित करने हेतु जेजेएम के लक्ष्यानुरूप और



बढ़ता राजस्थान

मनोज कुमार सैनी ने कहा कि इस प्रशिक्षण कार्यशाला में लगभग 50 छात्राओं ने विभिन्न सत्रों में कैरियर मार्गदर्शन, अभिव्यक्ति कौशल विकास समूह परिचर्चा, टीमवर्क, रोल मॉडल आदि गतिविधियों द्वारा प्रशिक्षण प्राप्त किया। मुख्य प्रशिक्षक शिल्पा शर्मा ने विगत सात दिनों का विवरण प्रस्तुत किया। छात्राओं ने अपने-अपने फोडबैक द्वारा प्रशिक्षण सत्रों के महत्व एवं स्वयं में आये परिवर्तनों से अवगत कराया। प्राचार्य डॉ. आर.पी. गुर्जर ने कहा कि आने वाला समय कठोर प्रतिस्पर्धा का है। जिसमें वहीं विद्यार्थी कामयाब

हो पायेंगे जो योग्यता व कुशलता रखते हैं। सरकारी क्षेत्र में कम होते रोजगार के अवसरों को देखते हुये उचित प्रशिक्षण एवं शिक्षा आवश्यक है। ऐसे प्रशिक्षण में छात्राओं की सकारात्मक भागीदारी प्रशंसनीय है। कार्यक्रम में बच्चों को इंग्लिश स्पीकिंग, इंटरव्यू स्किल्स, कम्युनिकेशन स्किल्स, चैट जीपीटी कंप्यूटर नॉलेज, टीम बिल्डिंग, स्किल डवलपमेंट के बारे में प्रशिक्षित किया जायेगा। इस दौरान प्रो. विशम्भर दयाल, प्रो. ओमप्रकाश कपूरिया समेत महाविद्यालय स्टॉफ व छात्रायें उपस्थित रही।

जिला कलक्टर ने ली जिला स्तरीय अधिकारियों की बैठक सरकार के दो वर्षीय कार्यकाल के कार्यक्रम की तैयारियों एवं आधारभूत सुविधाओं पर रहा फोकस



भविष्य की कार्य योजना तैयार कर समर कंटीजेंसी के तहत कार्य करने

को कहा। सीएमएचओ को मौसमी बीमारियों के महेनजर पर्याप्त दवा भंडार रखने को निर्देशित किया। उन्होंने संपर्क पोर्टल, जनसुनवाई, जनप्रतिनिधियों से प्राप्त प्रकरण के परिवादों का तुरंत निस्तारण कर आमजन को राहत पहुंचाने के निर्देश दिये। उन्होंने आगामी दिनों में राज्य सरकार के 02 वर्ष के कार्यकाल पूर्ण होने पर आयोजित होने वाले कार्यक्रमों की निर्देशानुसार तैयारी सुनिश्चित करने को कहा। बैठक में एडीएम ओमप्रकाश सहारण सहित जिला स्तरीय अधिकारी उपस्थित रहे।

रोमांचक मुकाबलो में बालिकाओं व महिला खिलाडि़यों ने दिखाया दम दम दम

खेलो इंडिया अस्मिता महिला रग्बी लीग के जूनियर वर्ग मे स्वादड़ी व सीनियर वर्ग मे पाता की आती बनी विजेता

बढ़ता राजस्थान

राजसमंद (सुरेश बागोरा)। भारत सरकार, भारतीय खेल प्राधिकरण व भारतीय रग्बी यूनियन के तत्वाधान मे देश भर के चयनित जिलों मे चलाई जा रही खेलो इंडिया अस्मिता रग्बी लीग के तहत राजस्थान प्रदेश के पांचवे जिले राजसमंद के देवागढ़ मे अस्मिता रग्बी लीग सम्पन्न हुई। राजसमंद रग्बी फुटबॉल संघ के सचिव नितिन तिवारी व राजेंद्र सुथार ने बताया की दो वर्गों मे खेली गई प्रतियोगिता के जूनियर वर्ग मे स्वादड़ी व सीनियर वर्ग मे पाता की आती ने खिताब अपने नाम किया। जूनियर वर्ग के फाइनल मैच मे स्वादड़ी ने ऑजना व सीनियर वर्ग के फाइनल मैच मे पाता की आती ने स्वादड़ी



को हराया।संघ के अध्यक्ष जय सिंह चुण्डावत के अनुसार राजसमंद जिले मे पहली बार खेलो इंडिया अस्मिता लीग का आयोजन किया गया। संघ के वरिष्ठ उपाध्यक्ष मनोज भारद्वाज ने बताया की समापन समारोह के मुख्य अतिथि सीमा सुरक्षा बल के सेवा निवृत्त डी आई जी व पूर्व अंतराष्ट्रीय बास्केटबॉल खिलाडी चन्द्र प्रकाश त्रिवेदी, अति वित्तीष्ठ अतिथि राजस्थान रग्बी फुटबॉल संघ के सचिव कुलदीप सिंह भारद्वाज,विन्तीष्ठ अतिथि मनोज त्रिवेदी, शहीद हुसैन, अरविन्द भाटी, नरेश चौधरी, गोपाल सिंह शेखावत, राजेंद्र सुथार, व पूनम शर्मा थे. जिन्होंने विजेता टीम के खिलाडि़यों को मैडल व ट्रॉपी वितरित की। अपने उद्बोधन मे पूर्व अंतराष्ट्रीय

बास्केटबॉल खिलाडी त्रिवेदी ने कहा की भारत के यशस्वी प्रधानमंत्री नरेन्द्र मोदी की महिला खिलाडि़यों को बढ़वा देने के लिए चलाई गई अस्मिता लीग का फायदा निश्चित रूप से मिलेगा और उन्हें तब अत्यधिक खुशी होगी जब देवागढ़ व राजसमंद की बेटियां इस अस्मिता रग्बी लीग का फायदा उठाते हुए अपने उल्कृष्ट प्रदर्शन के आधार पर भारतीय टीम मे अपनी जगह पक्की करके माता पिता, कोच, नगर जिले व राज्य का नाम रोशन करें। इस दौरान संघ के उपाध्यक्ष अजय नरानिया,अनिल जिनगर अभिषेक जोशी, विनोद वेद, मोठा लाल,अभिषेक मनहार, कुंज बिहारी जोशी, ने सहयोग दिया। अंत मे सचिव नितिन तिवारी ने सभी का आभार व्यक्त किया।

